
श्रुति-सुधा 


पूर्णात्यूर्णमुदचति पूर्ण पूर्णेनसिच्यते। 
उतोतदद्यविद्याम यतस्तत्परि षिच्यते।। अ० १०/८/२६ 


पूर्ण परमेश्वर से सम्पूर्ण जगत्‌ का उदय होता है। इस सम्पूर्ण विश्व को पूर्ण ईश्वर ही 
जीवन देता है। अत हम सब उस ब्रह्म को जानें जिससे सकल संसार को जीवन मिलता है। 

एणग् ॥णा 6 ९शाह्ण (छा्मे॥9) ०णा65 ॥6 ?शरह०्ए (प्राएश$8). 
वफ6 एशल्ज (णाएश४6) [$ 60720]09०0 0५ ॥6 ?श४० (89॥79). 0७ []08- 
णि67॥8ए ए९ 09 ं] 70णा शञीणा थी ॥68 0लांए९0., 


न तं॑ विदाथ य इमा जजान। ऋ० १०/८२/७ 
तुम उसको नहीं जानते जिसने इन सबको उत्पन्न किया। 
एणाएति0ज़ ॥7 ॥0 श0 ४९820 ॥|| [5. 


यस्तन्नवेदकिमुचा करिष्यति।। ऋ०१/१६४/३९ 
जो उस ब्रह्म को नहीं जानता वह वेद से क्या करेगा। 
प6 ज़ञा0 |ता0फ8 0, ए9 शा] 6 ९४ 0]6 ५४९०४. 


एक॑ ज्योतिर्बहुधा विभाति ।। अ० १३/३/१७ 
एक ही ज्योति है जो बहुत प्रकार से चमक रही है। 


70्स्‍ह) ०० ॥89॥ 776 ४705 ॥0 749 5. 


एक सद्दिप्राबहुधा वदन्‍्ति ऋ० १/१६४/४६ 

उस एक सत्ता को विद्वान्‌ लोग नाना नामों से पुकारते हैं। 

पक जार प्राणाक्षाए०३0॥6 0था? 5 ०8९१४ए ॥6 |6&९0 09 भालिला। 
व768. 


तमेव विद्वान्‌ न विभाय मुत्यो :।॥ अ० १०/८/४४ 
ब्रह्म ज्ञानी मृत्यु से नहीं डरता।। 
[ग०णज़ा?2 ॥0 ॥॥006 ॥8 8 ॥0 8॥90 00847. 


(मिहता रामचन्द्र शास्त्री कृत “वैदिक सूक्ति:" से उद्धृत, पृष्ठ ३ से ५) 


सम्पादकीय 


इस दृश्यमान जगत्‌ पर॑ विचार करने से कुछ चीजें तिश्चित्‌ रूप से दृष्टिगोचर होती हैं 
जिव पर समस्त दार्शतिको ने चिन्लव किया और ईश्वर, प्रकृत्षि और उसक उपभोकता जीव के 
विचार तक पहुँचे, परत्तु इबके अतिस्क्ति भी कुछ अन्य चीर्ज अपेक्षित हैं जैसे दिशा, काल 
आदि। दिशा किसी की अपेक्षा से होती है और जब कोई भी दृश्यमान पदार्थ अपने स्थान 
पर स्थिर न हो, सर्वत्र गतिमान्‌ परमाणु ही हों तो उस अवस्था में दिशा-विर्धरण कुल" असभव 
ही है। क्योंकि उस समय कोई स्थिर यदार्थ नहीं था। 


इसी प्रकार जब हम एक दूसरे पदार्थ काल (पृथिद्यप्तेज .... काल दिगात्ममगांसि नवैब, 
तर्कसंग्रह) पर विचार करते हैं तो यह किसी की अपेक्षा से वहीं होता हाँ इसके अंश भूत, 
भ्विष्यत्‌ और कर्तमाव किसी की अप्रेक्षा रखते हैं। यह काल सृष्टि के पूर्व भी था और सृष्टि 
के पश्चात्‌ भी रहेगा! यह काल ही सम्पूर्ण सृष्टि अर्थात्‌ विधनाव जगत्‌ का पिता है! 
(सब॒त्सरों वै प्रजापति:) और यही काल सम्पूर्ण सृष्टि को निगल जाता है और तब इसके रुद् 
रूप को देखते हुए इसे ही महाकाल कहा गया। « संभवत: रुद्र का विवाशकारी ताण्डदव और 
उसका महाकाल नाम इसी से सार्थक है। दूसरे शब्दों में विचार करें तो सम्पूर्ण सत्व मे गतिमय 
परमाणु ही उस रुद्र का नृत्य है जो विखरता है तो विवाश का रूप हो जाता है। चिल्तकों ने 
इस काल के जो सूक्ष्म भेद प्रभेद किये वे सब तो औपचारिकता मात्र हैं। यह काल अनारदि 
और अनन्त है इसलिए यह ब्रह्म का एक रूप है। 


जब चयक्ति अपने इस शरीर को छोड़कर अवन्त की ओर चलता है उसके ये जीवन, काल 
मे कुछ पड़ाव ही होते हैं। जब व्यक्ति उस काल के लिए उद्यत होता है और उसे परमात्मा 
की इच्छा मात्र माव छेता है, अपने को उसके प्रति समर्पित कर देता है, यही उस काल पर 
विजय है। इस काल के विजेताओं में कुछ वाम अमिट है, जिन्हे इच्छामृत्यु कहा गया है! चाहे 
वे भीष्म हों या दयावतद, उनकी अमिट छाप इस काल पर भी विद्यमाव रहेगी। उन कालजयी 
लोगों को शतशः नमन पूर्वक ....................० 


(भारत) 


श्रणाफ _ 


शक संवत्‌ या शालिवाहन संवत्‌ ? 
दिनेश मिश्र, एम.ए साहित्यरत्न 


आज जो १९१७ को शक सवत्‌ के नाम से पुकारा तथा व्यवहार में लाया जाता है 
वह शक सवत्‌ नही हैं अपितु वह तो ७८ ई० में शकों के प्रसिद्ध शक सरदार क्षत्रप नहपान 
का सर्वनाश करने वाले तथा उसके निम्नलिखित प्रदेशों :- 


१ अपरान्त (बम्बई प्रान्त का उत्तरी भाग), २. अनूप (नीमाड), रे. सुराष्ट्र (सौराष्ट्र), ४. 
कुकुर (उत्तरी काठियावाड), ५. अकर (पूर्वी मालवा), ६. अवन्ति (पश्चिमी मालवा) को 
जीत करके अपने साम्राज्य मे मिलाने वाले ईस्वी सन्‌ ७० से ई० सन्‌ ९५ तक शासन करने 
वाले भारद्वाज गोत्रोत्पन्न ब्राह्मण सातवाहन वंश जिसे शालिवाहन वंश के नाम से भी जाना 
जाता है ब्राह्मण वश में उत्पन्न गौतमीपुत्र श्री शातकर्णी ने अपने वंश के नाम पर चलाया 
था। अत्त: वह शालिवाहन ब्राह्मण संवत्‌ है, शक संवत्‌ नहीं है। 


अतः अनुरोध के साथ नम्र निवेदन है कि इतिहास के प्रसिद्ध मूर्धन्य विद्वानों द्वारा 
लिखित एवं इतिहास के प्रसिद्ध ग्रन्थो में प्राप्त तथा मेरे द्वारा प्रदत्त तथ्यों के आधार पर 
सहानुभूतिपूर्वक विचार करने के उपरान्त, अनुचित रूप में व्यवह्ृत इस शक संवत्‌ को उसके 
वास्तविक नाम शालिवाहन ब्राह्मण संवत के नाम से पुकारा जाना चाहिये तथा व्यवहार में 
लाया जाना चाहिये। 


किन्हीं भी प्राचीन तथ्यों का निरूपण एवं निर्धारण करने के लिये हमारे पास सर्वप्रथम 
१ इतिहास के उच्च कोटि के विद्वानों द्वारा लिखित इतिहास के उच्चकोटि के ग्रन्थ हैं, 
तदनन्तर २. प्राचीन ग्रन्थों में प्रयुक्त एवं लिखा गया उसका प्राचीन रूप है, तदनन्तर 
३ परम्परा से प्रचलित जनश्रुतियाँ। 


आज जिस १९१७ को शकसंवत्‌ के नाम से पुकारा एवं व्यवहार में लाया जाता है वह 
संवत्‌ शकों का नाश करने वाले ज़्ीर शकारि विक्रमादित्य के संवत्‌ २०५२ से १३५ वर्ष पीछे 

(२०५२-१३५:१९१७ ) तथा ईस्वी सन्‌ १९९५ से ७८ वर्ष पीछे (१९९५-७८८-१९१७) है। 

अर्थात्‌ वह ७८ ई० में प्रारम्भ हुआ था। 

- शक संबत के नाम से पुकार जाने वाला तथा लिखा जाने वाला सवत्‌ १९१७ (विक्रमसवत्‌ 
२०५२-१३५८१९१७ तथा ईस्वी सन्‌ १९९५-७८-१९१७) शक संवत्‌ कहीं है अपितु यह १९१७ 
तो शालिवाहन ब्राह्मण संवत्‌ है। अतः १९१७ को शालिवाहन ब्राह्मण संवत्‌ के नाम से कहा 
जाना चाहिये और लिखा जाना चाहिये- ऐसा लेखक का मत है जो विचारणीय है (सं०)। 


ऐसी स्थिति में हमें यह देखना होगा कि ७८ ई० में भारत में कौन कौन राजा राज्य 
करते थे। इस तथ्य को जानने हेतु इतिहास के विद्वानों द्वारा लिखित इतिहास के उच्चकोटि 
के ग्रन्थों का आश्रय लेना पड़ेगा। 


इतिहास के कुछ प्रसिद्ध मूर्धन्य विद्वानों ने यथा १. डा० आर०सी० मजूमदार, डा० 
एच०सी० रायचौघुरी डा० के०के० दत्ता ने अपने इतिहास के प्रसिद्धग्रन्थ प्राचीन भारत, 
भारत का वृहद इतिहास भाग १ में, २. डा० रतिभानु सिंह माहर ने अपने प्रसिद्ध 
ग्रन्थ-प्राचीन भारत का राजनैतिक एवं सांस्कृतिक इतिहास में, ३. बाबू वृन्दावन दास ने. 
अपने प्रसिद्ध ग्रन्थ - प्राचीन भारत में हिन्दूराज्य में तथा ४. श्री बी.एन. लुणिया ने अपने 
अपने ग्रन्थ प्राचीन भारत का राजनैतिक एवं सांस्कृतिक इतिहास में तथ्यों का निरूपण करते 
हुए भी उनके ईस्वी सन्‌ अथवा संवत्‌ का निर्धारण नहीं किया है। किन्तु इतिहास के प्रसिद्ध 
विद्वान एवं पंजाब यूनीवर्सिटी कालेज नई दिल्‍ली के इतिहास विभाग के भूतपूर्व प्राध्यापक 
५. डा० विद्याधर महाजन अपने प्रसिद्ध ग्रन्थ “प्राचीन भारत का इतिहास” के पृष्ठ ३४१, 
३४२ एवं ३४३ पर लिखते हैं कि :- 


सातवाहन वंश का अगला महत्वशाली राजा था गौतमीपुत्र श्रीशातकर्णी और उसने लगभग 

७० ई० से ९५ ई० तक राज्य किया । पृष्ठ ३४१ गौतमपुत्र श्री शातकर्णी को शकों यवनों 
और पहलवों का विनाशकर्ता कहा गया है। उसने शक सरदार क्षत्रप नहपान के वंश 
क्षहरात वंश का अन्त किया। उसने अपरान्त, अनूप, सुराष्ट्र, कुकु, अकर और अवन्ति 
नहपान से जीत लिये (पृष्ठ ३४२)। वह विक्रम संकत्‌ का भी प्रयोग नहीं करता था। वह 
स्वयं अपनी गणना का प्रयोग करता था। ; (पृष्ठ ३४३) 


६. इतिहास के प्रसिद्ध विद्वान तथा महाराजा कालेज छतरपुर (म०प्र०) के 
इतिहास विभाग के प्राध्यापक श्री एस०के० माथुर ने अपने प्रसिद्ध ग्रन्थ प्राचीन भारत का 
इतिहास” जिसकी प्रशंसा डा० आशीर्वादी लाल श्रीवास्तव, भूतपूर्व अध्यक्ष इतिहास राजनीति 
विभाग आगरा कालेज आगरा ने, प्रो० एस०डी० कापसे अध्यक्ष इतिहास विभाग, शिवाजी 
विश्वविद्यालय, कोल्हापुरी ने डा० केणएन०से० अध्यक्ष, इतिहास विभाग, शासकीय महाविद्यालय 
देवास (म०प्र०) ने डा० इन्द्रकान्त द्विवेदी इतिहास विभाग, शासकीय विज्ञान महाविद्यालय 
रायपुर (मण०प्र० रायपुर विश्वविद्यालय) ने तथा 9. (.॥48705, 4 उणाणाइशा, 
एात्लण, एग्रॉ०त 8860 व्राण्काशांणा $0रं०्&८ 80॥र089 ने मुक्त 
कण्ठ से भूरि-भूरि प्रशंसा की है, के पृष्ठ २६२ पर लिखा है कि :- 

यौतमी पुत्र शातकर्णी - यह सात वाहन वंश का सबसे अधिक असिद्ध शासक था 
जिसने ७० ई० से ९५ ई० तक राज्य किया। इसने शकों, यवनों और पहलवों के छक्के छुड़ा 
दिये। इसने शक सरदार क्षत्रप नहपान के क्षहरात वंश का अन्त कर दिया। इसके बाद 
नहपान से अनूप, सौराष्ट्र, कुकुर, अकर और अवन्ति का प्रदेश जीत लिया। .....उसका राज्य 
उत्तर मे मालवा, काठियावाड से लेकर दक्षिण में गोदावरी तक पूर्व में बरार तथा पश्चिम 
में कोंकण तक विस्तृत था। 


इतिहास के निम्नलिखित विद्वानों ने गौतमी पुत्र श्री शात्तकर्णी का यद्यपि समय 
निर्धारण नहीं किया है फिर भी तथ्यों का निम्नलिखित रूप में प्रतिपादन किया है। 


बाबू वृन्दावन दास अपने प्रसिद्ध ग्रन्थ “प्राचीन भारत में हिन्दू राज्य” के पृष्ठ २३० 
पर लिखते हैं “गौतमीपुत्र सातवाहन सम्राट शात्कणी ने नहपान को मारकर उसके वंश 
का उन्मूलन कर दिया शक आक्रान्ताओं की शक्ति को नष्ट करने का प्रधान श्रेय सातवाहन 
वंश के प्रत्तापी सम्राटों और मालव आदि गणराज्यों को है।' 


डा० रतिभानु सिंह नाहर अपने प्रसिद्ध ग्रन्थ “प्राचीन भारत का राजनैतिक एवं 
सांस्कृतिक इतिहास” के पृष्ठ ३०७ पर लिखते हैं कि :- 


“जोगलथम्बी से चांदी के सिक्कों की जो निधि प्राप्त हुई है उनमें बहुत से ऐसे सिक्के 
मिले हैं जिन पर नहपान की राजमुद्रा के ऊपर गौतमीपुत्र की राजमुद्रा अंकित है, जिससे 
स्पष्ट होता है कि क्षहरातराज नहपान को उसने पराजित कर दिया था। “(सिक्के पर पहिले 
से अंकित शासक के नाम के ऊपर अपना नाम अंकित कराना वीरता एवं विजय का सूचक 
है तथा पहिले सिक्के को गलाकर नया सिक्‍का ढालने की अपेक्षा अधिक कठिन है)। 


श्री बी०एन० लुणिया अपने ग्रन्थ “प्राचीन भारत का राजनैतिक एवं सांस्कृतिक 
इतिहास के पृष्ठ २५५ पर लिखते हैं कि :- सातवाहन वंश का सबसे महाप्रतापी एवं 
पराक्रमी सम्राट्‌ और प्रसिद्ध शासक गौतमी पुत्र शातकर्णी था। उसने अपरान्त, अनूप, 
सौराष्ट्र, कुकुर, अकर, अवन्ति राज्यों को जीतकर सातवाहन साम्राज्य को विस्तृत किया। 
महाराष्ट्र कै शक शासक नहपान को पराजित करके शकों का उन्मूलन किया। 


डा० आर०सी० मजूमदार, डा० एच०्सी० राय चौधुरी, डा० के०के० दत्ता अपने इतिहास के 
प्रसिद्ध ग्रन्थ प्राचीन भारत, भारत का वृहद इतिहास, भाग-१ के पृष्ठ १०० पर लिखते हैं कि:- 
ऊपरी दक्षिण एवं पश्चिमी भारत के एक भाग के क्षत्रप क्षहरात जाति के थे जो 

सम्भवत: शकों की एक शाखा थी। उन्होंने प्रारम्भिक सातवाहन साम्राज्य के भग्नावशेष पर 
एक राज्य स्थापित किया और वह नहपान के अधीन बहुत शक्तिशाली हुआ किन्तु गौतमीपुत्र 
शात्तकर्णी ने उन्हें हरा दिया और सातवाहन कुल के यश की फिर से प्रतिष्ठा की। 


आन्ध्र सातवाहन वंशी राजाओं का इतिहास, इतिहास के विद्यार्थियों के लिये कोई 
नवीन विषय नहीं है। डॉ० डी०आर० भण्डारकर के अनुसार उंनका उल्लेख ऐत्तरेय ब्राह्मण 
में है जिसकी रचना ५०० ई० वर्ष से पहिले की गई थी। डा० स्मिथ पुराणों में दी गई 
जानकारी स्वीकार करते हैं कि आन्ध्रों ने ४६० वर्ष राज्य किया था। मत्स्यपुराण के अनुसार 
सातवाहन आम्ध्रों के राज्य करने की अवधि ४६० वर्ष, ब्रह्माण्डपुराण के अनुसार ४५६ वर्ष, 
वायु पुराण के अनुसार ४११ वर्ष निर्शरित की गई है। -बी०डी० महाजन पुष्ठ ३३९ 


अन्द्रगुप्त मौर्य के समय में आने वाले यूनानी राजदूत मैगस्थनीज ने लिखा है कि 
आन्ध्रसातवाहन लोग गोदावरी और कृष्णा नदी के मुहानों पर रहते थे। वे अपनी शक्ति 
के लिये प्रसिद्ध थे। केवल चन्द्रगुप्त मौर्य ही उनसे अधिक शक्तिशाली था। आन्ध्र प्रदेश 
में ३० नगर थे जो दीवारों से घिरे हुए थे। उनकी सेना में १००,००० एक लाख पैदल 
सैनिक, २००० दो हजार घुड़सवार और १००० एक हजार हाथी थे। उनकी राजधानी श्री 
काकुलम थी जो कृष्णा नदी के किनारे पर स्थित थी। बी०डी० महाजन पृष्ठ ३३८ 


अशोक मौर्य की २३६ ई पू० मृत्यु हो जाने पर मौर्य साम्राज्य के अधीन राजा स्वतन्त्र 
होने लगे थे जिनमें सातवाहनवंशी आन्ध्र शासक तथा कलिंग के शासक प्रमुख थे। इसी 
सातवाहन वंश परम्परा में गौतमपुत्र श्री शातकर्णी एक महान पराक्रमी शासक उत्पन्न हुआ 
जिसने ६० ई० से ९५ई० तक शासन किया। नासिक के एक अभिलेख में सातवाहन राजा 
गौतमीपुत्र को अतुलनीय ब्राह्मण कहा गया है जो पराक्रम में परशुराम के समान था। 
उसने “त्िसमुद्रतोयपीतवाहनः” अर्थात्‌ दक्षिण देश के त्तीनों समुद्रों, बंगाल की खाड़ी, अरब 
सागर और भारतीय महासागर के जल को पीने वाले वाहन अर्थात्‌ सेना का स्वामी की 
उपाधि धारणा की थी। उसे खत्तिवदपरमानदमनस सकयवन पह्लवनिवृदनस ... 
खरवरातवतनिरवसेसकरस सातवाहन कुलयतपति थापनकरस ।” अर्थात्‌ क्षत्रिय के दर्प और 
मान का दमन करने वाला..... कहा गया है। इतिहास में उस समय किसी विशेष क्षत्रिय 
के शासन का परिचय प्राप्त नहीं होता जबकि शक क्षत्रपों में :- 


१, पश्चिमोत्तर भारत और पंजाब का शक राज्य, राजधानी तक्षशिला, शासक माओज 
२. मथुरा का शक राज्य, राजधानी मथुरा, शासक हमामस, शोडास 

३. महाराष्ट्र का शक राज्य, दक्षिणी भारत प्रधान महाराष्ट्र, शक क्षत्रप क्षहदरात नहपान 
४ उज्जैन का शक राज्य, राजधानी उज्जैन, शासक चष्टन 
५. कापिस (अफगानिस्तान) का शक क्षत्रप, राजधानी कापस, शासक शिवसेन 


पांच प्रधान शक साम्राज्य थे। ऐसी स्थिति में 'खत्तिय” शब्द का अर्थ क्षत्रिय के बजाय क्षत्रप 
अर्थ करना होगा -अर्थात शक क्षत्रपो के दर्प और मान का दमन करने वाला, शक यवन और पह्लव 
वशो का निषृदन अर्थात्‌ नष्ट करने वाला गौतमीपूत्र श्री शातकर्णी था। 


इतिहास के विद्वानो के अब तक कथन के अनुसार हम इस निष्कर्ष पर पहुंचते हैं कि 
गौतमीपुत्र श्री शातकर्णी ७७ई० में सिहासन पर बैठा और ९५ ई० त्तक २५ वर्ष राज्य 
किया। वह विक्रम संवत्‌ का प्रयोग नहीं करता था। उसका निकटतम शक्तिशाली शत्रु 
क्षहरात वंश का शक क्षत्रप नहपान था। नहपान का राज्य भी एक विशाल एव विस्तृत राज्य 
था। नहपान के वश को समूल नष्ट करके गौतमी पुत्र श्री शातकर्णी ने उसके विशाल एवं 
विस्तृत राज्य के बडे भाग को अपने राज्य में मिला लिया था। 


सातवाहन वंशी (शालिवाहन वंशी) राजा गौतमी पुत्र श्री शातकर्णी ने ७० ई० में 
सिंहासन पर बैठते ही ऐसे शक्तिशाली एव विशाल साम्राज्य वाले शक क्षत्रप नहपान को 
हराने के लिये एकदम से उस पर आक्रमण नहीं किया होगा अपितु सर्वप्रथम नहपान की 
शक्ति एवं सेना का पूर्ण अध्ययन किया होगा तदन्तर उसको हराने के लिये उससे अधिक 
शक्ति एवं सेना का संचय एवं प्रशिक्षण करके अपनी शक्ति एवं सेना की स्थिति को सुदृढ़ किया 
होगा। इस कार्य में गौतमीपुत्र श्री शातकर्णी को कठोर परिश्रम करना पड़ा होगा तथा 
पर्याप्त समय अर्थात ६ या ७ वर्ष अवश्य लगा होगा। इस प्रकार ७७ ई० में उसने नहपान 
पर आक्रमण किया होगा, तब ७७ ई० के अन्तिम समय अथवा ७८ ई० के प्रारम्भ में 
नहपान को वशसहित्त समूल नष्ट करके उसके विशाल एव विस्तृत्त साम्राज्य के एक बड़े भाग 
को अपने साम्राज्य मे मिलाया होगा। 


गौतमी पुत्र श्री शातकर्णी विक्रम संवत्‌ का प्रयोग नहीं करता था। वह स्वयं अपनी 
गणना का प्रयोग करता था। अत: ७८ ई० में शक्तिशाली निकटस्थ शत्रु शक क्षत्रप नहपान 
पर विजय प्राप्त करने के उपरान्त उसने अपने व्यक्तिगत नाम के बजाय अपने वंश 
“शालिवाहन” के नाम पर इस नवीन संवत्‌ को प्रारम्भ किया। 

अब प्रश्न यह उठता है कि यह 'शालिवाहन” क्या है ? उन्होंने इसे सातवाहन सवत्‌ 
न कहकर इसका नाम शालिवाहन संवत्‌ क्‍यों रखा ? इस सम्बन्ध में इतिहास के प्रसिद्ध 

विद्वानों का स्पष्ट मत है कि :- 


“नैसूर राज्य के कन्‍नड़ भाषी क्षेत्र में बेलारी के आसपास “'सातवाहनिहार” नामक 
सातवाहनों के एक प्रदेश का होना प्रमाणित हुआ है। इस वंश की स्मृति लोकगीतों में प्रसिद्ध 
“शालिवाहन राजा” की कहानी में सुरक्षित मालूम पड़ती है। इस औपाख्यानिक नायक ने 
दक्षिण के सम्राटों के एक दीर्घ राजवंश के कई व्यक्तियों के गौरवपूर्ण कार्यो को अपना लिया 
होगा। -प्राचीन भारत का वृहद्‌ इतिहास भाग-!१ पृष्ठ ९७ डा० आर०सी० मजूमदार, डा० 
राय चौधुरी, डा० के०के० दत्ता न्‍ 


सात वाहन शब्द बाद को “शालिवाहन” हो गया तथा उसके अनेक राजाओं ने 
शातकर्णी पद अपने नामों के साथ लगाया। -भारत की युग यात्रा भाग १. श्री रामचरण 
विद्यार्थी । पुष्ठ-१४६ | 


सातवाहन को ही कहीं-कहीं 'शालिवाहन” लिखा है। -प्राचीन भारत में हिन्दू राज्य 
पृष्ठ २३० बाबू वृन्दावन दास 


सातवाहन शब्द प्राकुृत अथवा अपभ्रंश भाषा का रूप है जिसका शुद्ध संस्कृत रूप 
“सप्तवाहन:” है अर्थात्‌ सात घोड़े रूपी भिन्न-भिन्न रंगों को घारण करने वाली किरणे हैं 
वाहन जिसकी अर्थात्‌ सूर्य। यह सूर्य, श्री राम के वंश के आदि पुरूष, दक्ष की पुत्री अदिति 
के महर्षि मरीचि से उत्पन्न होने वाले १२ आदित्यों में से जिनमें वरूण सबसे बड़े और सूर्य 
सबसे छोटे थे वाले सूर्य नहीं थे जिनके सम्बन्ध में महाकवि कालिदास ने अभिज्ञान 
शाकुन्तलम्‌ नामक नाटक के सप्तम अंक में कहा है :- 


प्राहुद्धदिशधा स्थितस्य मुनयो यत्तेजसः कारणम्‌ , 
भर्तारें भुवनत्रवस्य सुषुवे यद्यज़्भागेश्वरम । 
यस्मिन्नात्मभुवो परोअपि पुरूषश्चक्रे भवायास्पदम , 
इन्द्र दक्षमरीचि सम्भवमिद तत्व्रष्ट्रेकान्तरम्‌ ।। 
अथवा श्रीमद्‌ भगवद्‌गीता के चतुर्थ अध्याय, जिसमें श्रीकृष्ण युद्ध से विमुख्र हुए 
अर्जुन को ज्ञानकर्म सन्‍्यास योग का उपदेश देते हुए, क्षत्रियोचित कर्म करने की प्रेरणा देते 
हुए समझाते हैं:- 


इम'॑ विवस्वत्ते योग प्रोक्‍तवानहमव्ययम्‌ । 
विक्‍स्वान्मनवे प्राह मनुरिक्ष्याकवे 5 ब्रवीत्‌ ।। 


(| 


एवं परम्परा प्राप्तमिभ राजर्णयों विदुः। 
स कालेनेह महता योगों नष्ट: परन्तपः ॥॥ 
स॒ एवाय मया तेउद्य योग: प्रोक्‍्तः पुरातनः। 
भक्तो5सि में सरवा चेति रहत्यं होतदुत्ममम्‌ ।। 


विवस्वान्‌ - सूर्य, दक्षपुत्री अदिति और महर्षि मरीचि के बारह आदित्य पुत्रों में से एक 


छोटापुत्र मनु - विवस्वान्‌ का पुत्र तथा इक्ष्वाकु - मनु का पुत्र। विवस्वान्‌ श्री राम के वंश 
का आदि पुरुष। 


किन्तु ये सातवाहन वंशी राजा तो ससार को प्रेरणा एवं जीवन प्रदान करने वाले सूर्य 
को अपने वंश का प्रवर्तक प्रेरणा देने वाला आदि, उद्भव स्थान मानते हैं जिसके सम्बन्ध 
में कहा गया है .- 


रथस्यैक॑ चक्र भुजगयमिता: सप्ततुरगाः । 
निरालम्बों मार्गश्वरणविकलः साराधिरपि। 
रवियात्यिवान्तं प्रतिदिनमपारस्य नभलः । 
क्रियासिद्धि: सत्वे भवाति महतां नोपकरणे |॥ 


इसी आधार पर सातवाहन वंशी राजाओं ने अपने वंश का दूसरा इसी का पर्यायवाची 
नाम शालिवाहन वंश रखा। इसी आधार पर गौतमीपुत्र श्री शातकर्णी ने जो किसी दूसरे के 
संवत्‌ का प्रयोग नहीं करता था, ७८ ई० में क्षहरात वंश के शक क्षत्रप नहपान के वंश 
का समूल उन्मूलन करके “शालिवाहन संवत्‌” नाम रखा। यह संवत्‌ शकों पर विजय प्राप्त 
करने तथा प्रसिद्ध शक वंश का सर्वनाश करने के उपलक्ष्य में चलाया गया था। इसलिये 
इसके नाम के प्रारम्भ में शाके शब्द और जोड़ दिया गया और इसका पूरा नाम “शाके 
'शालिवाहनस्य संवत्‌” हो गया। 


भारत में प्रचलित कुछ पठ्चागों पर यह “शाके शालिवाहनस्य संवत्‌” लिखा जाता है। 
१, पं० नागरदत्त गणेशदत्त जी ने अपने विक्रम सं० २०२३ के असली लावड के पज्चांग 
पर विक्रमादित्य संवत्‌ २०२३ शाके शालिवाहनस्य संवत्‌ १८८८ मुद्रित किया है। 
२. पं० रविदत्त शर्मा जी ने अपने विक्रमादित्य संवत्‌ २०३३ के पञ्चांग पर असली लावड 
का पब्चांग विक्रमादित्य संवत्‌ २०३३ शाके शालिवाहनस्य संवत १८९८ मुद्रित किया 
है। 
३. बिसाऊ निवासी पं० भोलाराम शर्मा ने अपने विक्रमादित्य संवत्‌ २०३३ के पठ्चांग 
पर विक्रमादित्य संवत्‌ २०३३ शाके १८९८ सन्‌ १९७६-७७ मुद्रित किया है। 

४. श्री पं० ऋषिकेश पाण्डेय जी ने अपने विक्रमादित्य संवत्‌ २०४६ के “काशी का शुद्ध 
पज्चांग” पर विक्रमादित्य संवत्‌ २०३२ शाके १८९७ मुद्रित किया है। 

५. श्री पं० ऋषिकेश पाण्डेय जी ने अपने विक्रमादित्य संवत्‌ २०४६ के “काशी का शुद्ध 
पज्वांग” पर विक्रमादित्य संवत्‌ २०४६ शाके १९११ मुद्रित किया है। 


उपर्युक्त विवरणों के आधार हम देखते हैं कि उपर्युक्त सभी पञ्वागो पर विक्रमादित्य 
संवत्‌ और शाके शालिवाहनस्य संवत्‌ तथा शाके संवत्‌ शब्दों का प्रयोग किया गया है। 
विक्रमादित्यसंवत्‌ में षष्ठी विभक्ति के तत्पुरुष समास का सहारा लेकर विक्रमादित्यस्य सवत्‌ * 
अर्थात्‌ विक्रमादित्य का सवत्‌ यह अर्थ किया जायेगा किन्तु शाके शालिवाहनस्य सवत्‌ अथवा 
शाके संवत्‌ में शाके शब्द में सप्तमी विभक्ति का प्रयोग किया गया है और शालिवाहन शब्द 
में षष्ठी विभक्ति का प्रयोग किया गया है। 


अत्त: इस शब्द 'शाके” का अर्थ स्पष्ट करने के लिये हमे, उस भाषा के व्याकरण और 
साहित्य का अध्ययन एवं परीक्षण करना आवश्यक होगा जिस भाषा का यह “शाके” शब्द 
है। यह शाके शब्द संस्कृत का शब्द है जिसमें सप्तमी विभक्ति का प्रयोग किया गया है। 
शकरएक जाति, शाकनशक जाति से सम्बन्धित, राज्य अथवा राजा शाके-शक जाति से 
सम्बन्धित राज्य अथवा राजा के ....... ? इस प्रकार शाके शब्द के निम्नलिखित अर्थ 
पाणिनि की व्याकरण के आधार पर किये जा सकते हैं :- 


शाके शालिवाहनस्य - शक जाति में पैदा हुए शालिवाहन का 

शाके शालिवाहनस्य - शक साम्राज्य के प्रारम्भ होने पर शालिवाहन का 

शाके शालिवाहनस्य - शक साम्राज्य के मध्य मे शालिवाहन का 

शाके शालिवाहनस्य - शक साम्राज्य के समाप्त होने पर शालिवाहन का 

उपर्युक्त अर्थों में प्रथम अर्थ तो इसलिये नहीं हो सकता क्योंकि शक ओर शालिवाहन 
दोनों भिन्न-२ जातियाँ हैं। दूसरा और तीसरा अर्थ भी इसलिये सम्भव नहीं है क्यो कि शक 
साम्राज्य के प्रारम्भ होने पर अथवा शक साम्राज्य के मध्य में शक संवत्‌ का प्रारम्भ होना 
सम्भव हो सकता है न कि शालिवाहन संवत्‌ का प्रारम्भ होना। 


णर्‌ एूए ० दु७० 


हाँ चतुर्थ अर्थ होना निश्चित है कि शक साम्राज्य को समाप्त कर देने पर अथवा शक 
साम्राज्य के समाप्त होने पर शालिवाहन का संवत्‌ प्रारम्भ होना अथवा किया जाना। 


संस्कृत व्याकरण के प्रवर्तक महर्षि पाणिनि ने “यस्य च भावेन भाव लक्षणम्‌” 
अष्टाध्यायी २-३-३७ सूत्र की रचना की है जिसकी संस्कृत व्याकरण के प्रकाण्ड विद्वात 

आचार्य कात्यायन ने व्याख्या की है- “यस्य क्रियया क्रियान्तरं लक्ष्यते तत- सप्तमी स्यात्‌ ।” 
इस सूत्र से 'शाके शालिवाहनस्थ संवत््‌” का अर्थ पूर्ण रूप से स्पष्ट हो जाता है कि शक 
साम्राज्य को समाप्त करके शालिवाहन संवत्‌ को प्रारम्भ किया गया। 


अब यह प्रश्न उठता है कि जब यह शालिवाहन संवत्‌ है तो इसे केवल “शालिवाहनस्य 
सवत्‌” लिख देना ही पर्याप्त था; इसके साथ “'शाके” शब्द क्यों जोड़ा गया ? 


इसका उत्तर यह है कि हम पीछे लिख चुके हैं कि जोगलथम्बी में कुछ ऐसे चान्दी 
के सिक्के मिले हैं जिन पर प्रारम्भ में तो शक क्षत्रप नहपान की राजमुद्रा है अर्थात्‌ उन 
सिक्‍कों को शक क्षत्रप नहपान ने चलाया था, फिर उस नहपान की राजमुद्रा के ऊपर 
गौतमीपृत्र श्री शात्तकर्णी की राजमुद्रा है जिसका अभिप्राय पूर्ण रूप से स्पष्ट है कि गौतमीपुत्र 
श्री शातकर्णी ने नहपान को पूर्ण रूप से नष्ट करके, उसके सम्पूर्ण राज्य एवं कोष पर अपना 
पूर्ण अधिकार करके भी उसके उन सिक्‍को को नष्ट नहीं किया अपितु नहपान की राजमुद्रा 
के ऊपर गौतमीपुत्र श्रीशातकर्णी ने शक क्षत्रप नहपान को पूर्ण रूप से नष्ट कर दिया है तथा 
उसके राज्य एवं राजकोष पर अपना पूर्ण अधिकार कर लिया है। जो एक प्रकार से 
गौतमीपुत्र श्री शातकर्णी की विजय एवं वीरता का सूचक है। 


यद्यपि इन चान्दी के सिक्‍को को गलवा करके फिर से अपने नाम के सिक्के ढलवाना 
एक प्रकार से आसान कार्य था और एक बार ढले हुए सिक्कों पर फिर से अपना नाम एवं 
अपनी राजमुद्रा अकित कराना एक बहुत कठिन कार्य, किन्तु नहपान के सिक्‍कों को गलवा 
कर फिर से अपने नाम एवं अपनी राजमुद्रा वाले सिक्कों को ढलवाने से गौतमीपुत्र शातकर्णी 
की वह वीरता तथा नहपान की हार सूचित न होती जो गौतमी पुत्र श्री शातकर्णी की वीरता 
और शक क्षत्रप नहपान की पराजय नहपान के नाम एवं राजमुद्रा वाले सिक्कों पर 
गौतमीपृत्र श्री शातकर्णी के नाम एवं राजमुद्रा के अंकित करने से सूचित होती है। 


इसी प्रकार “ शालिवाहनस्य संवत्‌” के पूर्व “शाके” शब्द को जोड़ना इस बात का 
सूचक है कि गौतमीपुत्र श्री शातकर्णी ने अपने इस संवत्‌ को अपने निकटतम महाराष्ट्र के 
शक्तिशाली शक क्षत्रप नहपान के वंश का समूल उन्मूलन करके उसके विशाल साम्राज्य के 
एक बड़े भाग पर अधिकार करके, उसके राजकोष आदि पर अधिकार करके उस विजय के 
उपलक्ष में चलाया था। इसलिये उसने “शाके” शब्द को अपने नाम के साथ जोड़ना 
आवश्यक समझा। यह शाके शब्द इस बात को एकदम से इस बात को मस्तिष्क में उत्पन्न 
कर दे कि शालिवाहन का यह संवत्‌ शकों को जीत लेने के उपलक्ष्य में प्रारम्भ किया गया 
है। 

अब प्रश्न यह उत्पन्न होता है कि यदि 'शाके” शब्द जोड़ना आवश्यक ही था तो 
इसको पूर्ण रूप में 'शाके समाप्ते शालिवाहनस्थ संवत्‌” इतना करना चाहिये था जिससे 
अभिप्राय शीघ्रता से समझ में आता। 


इस सम्बन्ध में इतना कहना है कि वह युग संस्कृत का युग था। संस्कृत के विद्वान्‌ 

मानते हैं कि अपनी बात को कहने में, अपने अभिप्राय को स्पष्ट करने में जितना कम 
उच्चारण करना पड़े तथा जितने कम शब्दों का प्रयोग करना पड़े उतना ही श्रेयस्कर है। 
संस्कृत के विद्वान्‌ तो उच्चारण में अथवा लेखन में “अर्धमात्रा लाधवेन पुत्रोत्सतमिव 
भन्यन्ते वैयाकरणा:” अर्थात्‌ उच्चारण और लेखन में यदि आधी मात्रा भी कम करने से 
अभिप्राय पूर्ण रूप से स्पष्ट हो जाता है संस्कृत के वैयाकरणों को इतनी प्रसन्नता होती है 
जितनी पुत्र के उत्पन्न होने से होती है। उस समय अपनी बात को संक्षेप में अर्थात्‌ सूत्र 
रूप में कहने का प्रचलन था। सूत्र का लक्षण है:- 

अल्पाक्षरं असन्दिग्धं सारवत्‌ विश्वतो मुखम्‌। 

अस्तोम॑ अनवद्य॑ सूत्र” सूत्रविदो विदुः |। ब्रह्म सूत्र पर भाष्य मध्व १/१/१ 
संक्षेप का स्वरूप :- अर्धमात्रा लाघवेन पुत्रोत्ततमिव मन्यन्ते वैयाकरणा:। 


इस उपर्युक्त परिप्रेक्ष्य में जब “शाके शालिवाहनस्य संवत्‌” कहने से अभिप्राय स्पष्ट 
हो जाता है तो “शाके समाप्ते शालिवाहनस्य संवत्‌” इतना लम्बा वाक्य कहने की कोई 
आवश्यकता नहीं। 


अब एक प्रश्न और उत्पन्न होता है कि शक जाति और शालिवाहन जाति दोनों एक 
दूसरे की न केवल विरोधी थी अपितु कट्टर शत्रु भी थी, दोनों का एक साथ उच्चारण करना, 
अर्थ निर्धारण करने में कठिनाई एवं सन्देह उत्पन्न कर देता है। अत: दोनों को एक साथ 
नहीं कहना चाहिये था। 


'इस सम्बन्ध में इतना कहना है कि दो विरोधी शक्तियों का एक साथ उच्चारण करने 
से यह निश्चित हो जाता है कि दोनों समकालीन थे। यथा राम रावण, कंस और कृष्ण। 
इसके अर्थ करने में भी सुविधा हो जाती है। संस्कृत के प्रसिद्ध विद्वान्‌ आचार्य मम्मट ने 
अपने उच्चकोटि के प्रसिद्ध एवं एक प्रकार से निर्णायक ग्रन्थ काव्यप्रकाश के द्वितीय उल्लास 
में अर्थ निर्धारण करने में सहायक तत्वों को बताया है कि :- 

संयोगो विग्रयोगश्च साहचर्य विरोधिता। 
अर्थ: प्रकरणं लिड्गं शब्दस्यान्यस्य सन्नरिधि: ।॥ 
तामर्थ्यमौचिती देश: कालो व्यक्ति: स्वरादब्र:। 
शब्दार्थस्यानवच्छेदे विशेषस्मृति हेतव:।॥। 

अर्थ निर्धारण करने में साहचर्य निरन्तर का साथ होना तो सहायक है ही किन्तु 
विरोधिता- निरन्तर का विरोध अर्थात्‌ कट्टर शत्रुता भी सहायक होती है। यथा “रामलक्ष्मणौ” 
कहने से राम और लक्ष्मण दोनों भाई हैं इसलिये रामलक्ष्मणी का अर्थ दशरथ के पुत्र होता 
है, किन्तु “रामार्जुनौ” राम और अर्जुन कहने से दोनों एक दूसरे के शत्रु होने के कारण 
राम-परशुराम और अर्जुन-सहस्नार्जुन का बोध होता है। इसी प्रकार शाके शालिवाहनस्य 
सवत्‌ कहने से एक दूसरे के निरन्तर विरोधी एवं कट्टर शत्रु होने से शाके शक राजाओं के 
तथा शक सामाज्य के (समाप्त कर देने पर), शालिवाहनस्प शालिवाहन अर्थात सात्तवाहन 
वशी राजाओ का, सवत्‌ विजय के उपलक्ष्य में प्रारम्भ किया हुआ वर्ष का ज्ञान होता है। 
अत: शाके शालिवाहनस्य संवत्‌ इतना वाक्य कहा जाना अनिवार्य है। 


अत: यह शाके शालिवाहनस्य संवत्‌ 'सातवाहन वंश (शालिवाहन वंश) में उत्पन्न 
शक्तिशाली सम्राट गौतमी पुत्र श्री शातकर्णी ने महाराष्ट्र के प्रसिद्ध शक्तिशाली शक क्षत्रप 
नहपान को ७८ ई० में समूल नष्ट करके, उसके साम्राज्य के बड़े भाग पर अधिकार करके 
७८ ई० में (१३५ विक्रमी संवत्‌ में) विजय के उपलक्ष में प्रारम्भ किया था। 


कुछ विद्वान्‌ अपनी विद्वत्ता का समुचित प्रयोग न करके सामान्य जनता में ऐसी 
निर्मूल भ्रान्तिया उत्पन्न कर देते हैं जिनका निराकरण करना अथवा समाधान करना एक 
कठिन कार्य हो जाता है। यथा कुछ विद्वान्‌ अपने कुतकोँ द्वारा जनता में यह भ्रान्ति उत्पन्न 
करते हुए सुने गये हैं कि महर्षि वाल्मीकि जी द्वारा रचित आदि महाकाव्य रामायण एक 
कपोल कल्पित महाकाव्य है। इसके पात्र श्री राम आदि कल्पित हैं। यह भारतीय संस्कृति 
पर एक भयंकर कुठारघात है।' 


इसी प्रकार भारत के प्राचीन गौरव को तथा भारतीय वीरों के महत्व को समाप्त करने 
पर तुले हुए कुछ विद्वान्‌ अनेक निराधार मनगढन्त बातें घड़ कर भारत के प्राचीन गौरव 
का महत्व विदेशी व्यक्तियों को देने लगते हैं जिससे भारतीय पराक्रम और वैभव की क्षति 
होती है। यथा भारतीय इतिहास में चार विक्रमादित्य हुए हैं और वे चारों शक ही थे। शक 
शासकों के विनाशकर्त्ता शकारि, सम्राट्‌ विक्रमादित्य द्वारा चलाये हुए विक्रम संवत्‌ को भी 
कुछ विद्वान्‌ शक शासकों द्वारा चलाया हुआ संवत्‌ मानते हैं यथा :- 


मोया अथवा योगा पहला शक शासक था .....उसकी तिथि निश्चित करना अत्यन्त 
कठिन है। विद्वानों ने १३५ ई० पू० से लेकर १५४ ई० तक (२८९ वर्षो के मध्य) अनेक 
तिथियां निश्चित की हैं। मोआ के उत्तराधिकारी आजेस प्रथम और द्वितीय हुए। आजेस 
प्रथम ने ही शायद पूर्वी पंजाब को जीता। कुछ विद्वानों का यह भी मत है कि विक्रम संवत्त्‌ 
जो ५८ ई० पृ० प्रारम्भ हुआ उसी न चताया था। भारत का राजनैतिक एवं 


() 


सांस्कूलिक इतिहास - पुष्ठ १३४, डा० आशीर्वादीलाल श्रीवास्तव तथा डा० सत्यनारायण दूबे 


जिस व्यक्ति के शासनकाल में १३५ ई० पू० से लेकर १५४ ई० त्तक का अर्थात्‌ २८९ 
वर्षों का अनिश्चित काल का अन्तर हो उस व्यक्ति के किसी उत्तराधिकारी के सम्बन्ध में 
यह सम्भावना व्यक्त करना कि उसने ५८ ई० पू० में कोई (निश्चित विक्रम) संवत्‌ प्रारम्भ 
किया है कितना हास्यास्पद प्रतीत होता है। 


इसी प्रकार इस शालिवाहन संवत्त को प्रारम्भ करने का श्रेय शालिवाहन वंशोद्भव 
गौतमीपुत्र श्री शातकर्णी को न जाय इस सम्बन्ध में कुछ विद्वानों ने निर्मूल एवं निराधार 
अनेकों भ्रान्तियां उत्पन्न कर दी हैं यथा :- 


उज्जैन का शक शासक चष्टन था। इसने अपने पराक्रम से राजपद प्राप्त करके उज्जैन 
में क्षत्रप राज्य को स्थापित किया। कई विद्वानों का मत है कि इसी शासक ने ई० 
सन्‌ ७८ में शक संवत्‌ प्रारम्भ किया। लेकिन अन्य विद्वान 'कनिष्क” को इसका 
श्रेय देते हैं । 


प्राचीन भारत का इतिहास- पृष्ठ २६८, एस के माथुर 


कनिष्क का राज्यारोहण- वीमकडफिस की मृत्यु के पश्चात्‌ कनिष्क कुषाण साम्राज्य 

का उत्तराधिकारी बना। उसके राज्यारोहण के विषय में विद्वानों में बहुत मतभेद 

है। लेकिन मतभेदों के आधार पर फर्ग्यूसन, ओल्डेन वर्ग, टामस तथा रेप्सन आदि ने 

निष्कर्ष निकाला है कि कनिष्क प्रथम शताब्दी ई० में हुआ और उसी ने वह सवत्‌ चलाया 
जो ७८ ई० से प्रारम्भ होता है। जो आगे चलकर शक सवत्‌ के नाम से प्रसिद्ध हुआ। 

प्राचीन भारत का इतिहास-पृष्ठ २७२, एस के.माथुर 


कनिष्क कुषाणवंश का महानतम सम्राट था। ....उसकी तिथि के विषय में भी 

विद्वानों में गहरा मतभेद है । टोमस तथा रेप्सन आदि विद्वानों का मत है कि वह प्रथम 

शताब्दी ई० में हुआ और उसी ने ७८ ई० से संवत्‌ चलाया जो आगे चलकर शक संवत्‌ के 

नाम से प्रसिद्ध हुआ | 

भारत का राजनैतिक तथा सांस्कृतिक इतिहास; पृष्ठ १३६, 

डा० आशीर्वादी लाल श्रीवास्तव, डा० सत्यनारायण दुबे। 

कुषाण जाति के सरदार कुजुल कैड फाइसिस प्रथम ने २५ ई० के लगभग कन्धार 

(अफगानिस्तान) और पंजाब के कुछ प्रदेश अपने वश मे कर लिये। कुजुल का पुत्र वेम 

कैडफाइसिस भी बड़ा पराक्रमी था। .....उसके बाद १२८ ई० में कनिष्क 
राज्याधिकारी हुए । -प्राचीन भारत में हिन्दूराज्य पृष्ठ २४५, बाबू वृन्दावनदास। 

कनिष्क ने ७८ ई० में एक सवत्‌ चलाया जो शकनृपकाल के नाम से विख्यात हुआ 

संवत्‌ के शक नाम होने का कारण यह हो सकता है कि भारतीय विद्वान शायद कनिष्क को 
शक मानते थे। ... कुछ विद्वान कनिष्क के राजगद्दी पर बैठने का समय १२५ ई० 
निश्चित करते हैं । परन्तु अल्बेखनी ने ऐसा कोई संवत्‌ नहीं सुना था जो दूसरी शत्ती में 


चला हो। 
भारत की युग यात्रा भाग १, श्री रामचरण विद्यार्थी 


कनिष्क की तिथि- कनिष्क की तिथि-निर्धारण की समस्या प्राचीन भारत के इतिहास 
की जटिलतम समस्याओं में से एक है। यह अत्यन्त विवाद ग्रस्त प्रश्न है कि कनिष्क का 
शासन काल कब से कब तक था। डा० फ्लीट का मत है कि कनिष्क ने दोनों 
कदफिसीजो से पहले शासन किया और उसने उस सवत्‌ का प्रचलन किया जो कालान्तर में 
विक्रम सवत्‌ के नाम से विख्यात हुआ- पृष्ठ ३३८, .....फर्गूसन, ओल्डेन वर्ग, टामस, बनजी, 
रेप्सन तथा अन्य कई विद्वानो के अनुसार कनिष्क मे ७८ सन्‌ ई० वाले सवत्‌ की स्थापना 
की जिसका नाम बाद में शक संवत्‌ पड़ा। परन्तु इस मत को दुब्रोआ नामक विद्वान 
ने स्वीकार नहीं किया । पृष्ठ ३३९ । दुब्रोआ महोदय का कथन है कि मार्शल ने त्क्षशिला 
मे चिरस्तूप में एक लेख की खोज की है जिसमे १३ तिथि पड़ी है जो विक्रम संवत्‌ के ७९ 
ई० सन्‌ से मेल खाता है। उसमें जिस राजा का उल्लेख किया गया है वह कदाचित्‌ 
कदफिसीज प्रथम है। कनिष्क तो निश्चित रूप से नहीं है। -पृष्ठ ३३९॥। प्रोफेसर 
दुब्बोआ का कथन है, स्टेनकोनोव ने यह दिखला दिया है कि तिब्बती और चीनी लेख इस 
बात को सिद्ध करते हैं कि कनिष्क ने द्वितीय शताब्दी में शासन किया | स्टेनकोनोव 
ने यह भी दिखलाया है कि कनिष्क संवत्‌ के अभिलेखों और शक संवत्‌ के अभिलेखों 
का तिथिक्रम एक सा ही नहीं है । पृष्ठ ३४०। मार्शल स्टेनकोनोव, स्मिथ तथा अन्य 
अनेक विद्वानों के अनुसार कनिष्क का शासनकाल लगभग १२५ ई० पूर्व अथवा 
१४४ ई० सन्‌ (२६९ वर्षो का अन्तर) के प्रारम्भ में हुआ। .... डा० रमेशचन्द्र 
मजूमदार का मत्त है कि जिस संवत्‌ की कनिष्क ने स्थापना की थी वह २४८ सन्‌ ई० का 
त्रैकुटक कलचुरि-चेदि संवत्‌ था। पृष्ठ ३३९॥ प्राचीन भारत का राजनैतिक एवं सांस्कृतिक 
इतिहास डा० रतिभानुसिंह नाहर। 

अनेक विद्वान्‌ ७८ ई० सन्‌ के संवत्‌ को चलाने का श्रेय इसी (कनिष्क) को देते हैं। 
यह एक मात्र भारतीय संवत्‌ है। .....इसमें सन्देह नहीं है कि कनिष्क कुषाण था न कि शक। 
किन्तु ७८ ई० वाले संवत्‌ की उत्पत्ति के विषय में निश्चित निष्कर्ष पर पहुँचना सम्भव नहीं 
है। प्राचीन भारत, भारत का वृहद इतिहास भाग-१, पृष्ठ १०१, १०२ डा० आर.सी. मजूमदार 
डा० एच०सी० राय चौधुरी, डा० के०के० दत्ता। 

कनिष्क के सिंहासनारोहण के विषय में निम्नांकित मत प्रचलित हैं :- 
१. फ्लीट ५९ ई० पृ०, २. रैप्सन ७८ ई०, ३ स्मिथ १२० ई, ४. डा० आर०सी० मजूमदार 
२८९ ई०, ५. भण्डारकर २७८ ई०। 

भारत का राजनैतिक एवं सांस्कृतिक इतिहास भाग १, पृष्ठ 436, डा० 
आशीर्वादी लाल श्रीवास्तव, डा० सत्यनारायण दुबे। 


इनके अतिरिक्त एक और संवत्‌ का पता चलता है जिसका प्रयोग महाकवि 
चन्दबरदाई ने पृथ्वीराज रासो में पृथ्वीराज चौहान के जन्म के सम्बन्ध में किया है, जो 
निम्न प्रकार है:- 


“एकादह से पंचदह विक्रम साक अनन्द, तिहिरिपु जयपुर हरन को भये पथिराज नरिन्द |” 

एकादह -एकादश से अधिक पज़्चदह-पञ्चदश अर्थात्‌ १११५ विक्रम अनन्द सक संवत्त 
को पृथ्वीराज चौहान का जन्म हुआ। यह कौन सा संवत्‌ है यह किसने चलाया यह पता 
नहीं। यह संवत्‌ न तो शकारि वीर विक्रमादित्य के संवत्‌ से मेल खाता है क्योंकि संस्कृत 
के प्रसिद्ध कवि जयानक के द्वारा रचित 'प्रृथ्वीराज विजय” नामक काब्य में पृथ्वीराज का 
जन्म विक्रमी संवत्‌ १२२३ दिया है। न ही ईस्वी सन्‌ से मेल खाता है क्योंकि ई० सन्‌ विक्रमी 
संवत्‌ से ५७ वर्ष पीछे है अर्थात्‌ १२२३-५७-११६६ होना चाहिये न ही शालिवाहन संवत्‌ 
से मल खाता है जो विक्रमी संवत्‌ से १३५ वर्ष पीछे अर्थात १२२३-१३५८१०८८ होना चाहिये 
था। यदि हम किसी प्रकार शालिवाहन संवत्‌ स्वीकार करें भी तो शालिवाहन संवत्‌ में ७८ 
वर्ष जोड़ देने पर १११५+७८-११९३ ई० सन्‌ में पृथ्वीराज का जन्म बैठता है जबकि ११९२ 
ई० में तराइन के युद्ध के मैदान में मुहम्मद गौरी के साथ युद्ध करत हुए पृथ्वीराज चौहान 
की मृत्यु हो गई थी। अत: चन्दबरदाई द्वारा पृथ्वीराजरासो में उल्लिखित पृथ्वीराज का जन्म 
संवत्‌ १११५ कौन सा संवत्त्‌ है यह पता नहीं चलता। यद्यपि विद्वान लोग अनेक प्रकार से 
इसका समाधान करते हैं फिर भी वे किसी एक निष्कर्ष पर एक मत अथवा सहमत नहीं है। 

यह बात कितनी विचिंत्र होने के साथ-२ आश्चर्यजनक भी है कि कुछ विदेशी विद्वान्‌ 
भारतीय वीरों के श्रेष्ठ कार्यों का श्रेय विदेशी आक्रामकों को देने में तथा भारतीय वीरों के 
महत्व को कम करने में तनिक भी संकोच नहीं करते। प्रमाण स्वरूप डा० फ्लीट का कथन 
है कि कनिष्क ने ५९ ई० पूर्व में शक संवत्‌ को प्रारम्भ किया था जो बाद में विक्रमसंवत्‌ 
के नाम से प्रसिद्ध हुआ। डा० फ्लीट का मत है कि कनिष्क ५९ ई० पूर्व में सिंहासन पर 
बैठा था। दूसरे विद्वान इस मत का पूर्ण रूप से खण्डन करते हैं। 


कुछ विद्वानों का मत है कि मोआ अथवा योगा प्रथम शक शासक था जिसने १३५ 
ई० पूर्व से लेकर १५४ ई० तक २८९ वर्षो के मध्य कभी (पता नहीं कब) राज्य किया है। 

मोआ का उत्तराधिकारी आजेस प्रथम था जिसने शायद पूर्वी पंजाब को जीता था। यह विक्रम 
संवत्त जो ५८ ई० पू० से प्रारम्भ होता है इसी ने चलाया था। अन्य विद्वान्‌ इस मत का पूर्ण 
रूप से प्रमाण सहित खण्डन करते हैं। 


इसी प्रकार इस शालिवाहन संवत्‌ का श्रेय कुछ विद्वान्‌ वीर श्रेष्ठ शालिवाहन को न 
देकर उज्जैन के शासक शक क्षत्रप चष्टन को देते हैं। उनका मत है कि इस संवत्‌ को तो 
उज्जैन के शासक शक क्षत्रप चष्टन ने चलाया था। अन्य विद्वान्‌ इस मत का पूर्ण रूप से 
खण्डन करते हैं। 


इतिहास के प्रसिद्ध विद्वान्‌ फर्ग्यूसन, ओल्डेन वर्ग, टॉमस तथा रेप्सन आदि का कथन 
है कि ७८ ई० में प्रारम्भ होने वाले इस सवत्‌ को कनिष्क ने चलाया था जो आगे चलकर 
शक सवत्‌ के नाम से प्रसिद्ध हुआ। इतिहास के प्रसिद्ध विद्वान दुब्नोआ, स्टेनकोनोष, स्मिथ 
तथा डा० आर०सी० मजूमदार डा० एच०सी० राय चौघुरी तथा डा० के०कै० दत्ता इसका पूर्ण 
रूप से खण्डन करते हैं। 


ऐसी स्थिति में निश्चित समय वाले भारतीय वीर श्रेष्ठ सम्राट्‌ विक्रमादित्य को विक्रम 
सवत्‌ का श्रेय न देकर अनिश्चित काल वाले कनिष्क अथवा आजोस प्रथम को देना तथा 
गौतमीपुत्र श्री शातकर्णी को जो निश्चित रूप से ७८ ई० में शालिवाहन संवत्‌ को चलाने 
वाला है, शालिवाहन संवत्‌ को चलाने का श्रेय न देकर अनिश्चित काल वाले कनिष्क अथवा 
चष्टन को देना एक प्रकार से भारतीय इतिहास तथा भारतीय वीरों के साथ पूर्ण रूप से 
अन्याय करना है। 


अधिकतर सामान्य व्यक्ति शासकों की भाषा का अनुकरण करते समय उनकी भाषा 
का वास्तविक उच्चारण न कर पाने के कारण, मुख सौकर्य के कारण तथा भाषा के भिन्न 
होने के कारण उसका उच्चारण कुछ भिन्न हो जाता है। कुछ समय पश्चात्‌ परवर्ती सामान्य 
लोग उसे दूसरे अर्थ में ही ग्रहण करने लगते हैं। यथा किसी विशेष स्थान अथवा मुख्यालय 
पर आने वाले व्यक्ति से चौकीदार पूछता है कि शश॥० ८०घा७ धरा९ ? किन्तु चौकीदार 
उससे “हुकम सदर” कहकर पूछता है। इसी प्रकार यह संवत्‌ भी प्रारम्भ में 'शाके 
शालिवाहनस्य संवत्‌” था, बाद में शाके संवत्‌ हुआ, तदनन्तर शाके हुआ और अब इसका 
प्रयोग केवल “शक संवत्‌” के रूप में होने लगा है। ऐसी बातों को ही ध्यान में रखकर 
संस्कृत के प्रसिद्ध महाकवि कालिदास ने कहा है कि:- 


प्राणामित्येव न साध्ठु सर्वम्र॒न चापि स्व॑ नवमित्यवद्यम्‌ । 
सन्तः परीक्ष्यान्यतरद्‌ भजन्ते मृढः परप्रत्ययनेयबुद्धिः । | 

अर्थात्‌ सबकुछ पुराना ही सही है ऐसा कहना ठीक नहीं है और यह कहना भी सही 
नहीं है कि सब फुछ नया ही ठीक है। विद्वान्‌ लोग परीक्षा करके जो ठीक होता है उसे 
स्वीकार कर लेते हैं अथवा जिसका जितना भाग ठीक होता है उससे उत्तने भाग को स्वीकार 
कर लेते हैं। शेष भाग को छोड़ देते हैं किन्तु मूर्ख लोग तो स्वयं विचार एवं परीक्षा न करके 
दूसरों के द्वारा कही हुई बातों को ही उसी रूप में मानकर उन पर विश्वास कर लेते हैं। 


हाँ इतना निश्चित है कि परीक्षा करने के लिये परीक्षा लेने के योग्य ज्ञान प्राप्त करना 
आवश्यक है। इसके लिये बहुश्वुत, बहुत अध्ययनशील, बहुत अधिक अनुभव का होना - 
अत्यन्त आवश्यक है| आचार्य सुश्रुत ने कहा है कि : - 


एक शास्त्रम॒ अधीयानो न विद्यात्‌ शास्त्र निश्चयम्‌ । 
तस्मात्‌ बहुश्न॒तः शास्त्रम॒ विजानीयात चिकित्सक: | । सु.सू. ७ 


अर्थात्‌ केवल एक शास्त्र का पूर्ण अध्ययन करने वाला उस शास्त्र से सम्बन्धित सभी 
विषयों का पूर्ण ज्ञाता नहीं हो जाता, इसलिये चिकित्सक (विद्वान) को अपने शास्त्र से 
सम्बन्धित सम्पूर्ण विषयों का पूर्ण अध्ययन करना चाहिये। क्योंकि यह आयुर्वेद शास्त्र से 
सम्बन्धित ग्रन्थ है इसीलिये यहाँ पर चिकित्सक शब्द का प्रयोग किया गया है। वैसे यह 
नियम सभी विषयों एवं शास्त्रों के सम्बन्ध में समान रूप से लागू होता है। 


उपर्युक्त सम्पूर्ण प्राप्त एवं प्रदत्त ऐतिहासिक तथ्यों के आधार पर हम इस निष्कर्ष पर 
पहुंचते हैं कि शक संवत्‌ के नाम से पुकारा जाने वाला एवं व्यवहार में लाया जाने वाला 
यह संवत्‌ शक संवत्‌ नहीं है, अपितु यह तो .- 


१, शालिवाहन संवत्‌ है। 

२. शालिवाहन सातवाहन वंश का दूसरा नाम है। 

३. इस संवत्‌ को शालिवाहन (सातवाहन) वंशी सम्राट्‌ गौतमीपुत्र श्री शातकर्णी ने अपनी 
विजय के उपलक्ष्य में प्रचलित किया था। 

४. शालिवाहन सम्राट्‌ गौतमीपुत्र श्री शात्तकणी ७० ई० मे सिहासन पर बैठा था तथा 
जिसने ९५ ई० तक अर्थात्‌ २५ वर्ष शासन किया था। 

५. शालिवाहन (सातवाहन) वंश के सम्राट्‌ गौतमीपुत्र श्री शातकर्णी ने ७८ ई० मे अपने 
निकटस्थ शक्तिशाली शत्रु महाराष्ट्र के क्षटरात वश के शक क्षत्रप नहपान को समूल 
वंश सहित नष्ट किया था। 

६. शालिवाहन सम्राट्‌ गौतमीपुत्र श्री शातकर्णी ने शक क्षत्रप नहपान को नष्ट करने के 
तथा उसके साम्राज्य के बड़े भाग को अपने साम्राज्य में मिलाने तथा विजय के 
उपलक्ष्य में ७८ ई० में इस संवत्‌ को प्रचलित्त किया था। 

(ख 


जिन 


(ग) 


गौतमीपुत्र श्री शातकर्णी अपने से पूर्ववर्ती विक्रम संवत्‌ का प्रयोग नहीं करता था 
अपितु अपनी गणना के अनुसार स्वय के वर्षों तथा काल का प्रयोग करता था। 
शालिवाहन संवत्‌ विक्रम संवत्‌ के १३५ वर्ष पश्चात्‌ तथा ईस्वी सन्‌ के ७८ वर्ष 
पश्चात्‌ प्रारम्भ हुआ था। 


शालिवांहन (सातवाहन) वंशी राजा ब्राह्मण थे। यथा- 
सातवाहन नरेशों ने अपनी अभिलेखो मे अपने को ब्राह्मण कहा है। नासिक के 
अभिलेखों में गौतमी पुत्र श्री शातकर्णी के लिये एक ब्राह्मण विशेषण का प्रयोग 
किया गया है। उनको क्षत्रियों (क्षत्रपों) के दर्प और मान का दमन करने वाला 
स्वत्तिय (खत्तप) दपमानदमनस तथा शक्ति में परशुराम के तुल्य कहा गया है। इन 
सब विशेषणों को जब हम एक साथ पढ़ते हैं तो इस बात में सन्देह का कोई कारण 
नहीं रह जाता है कि सातवाहन लोग ब्राह्मण थे। 
प्राचीन भारत का राजनैतिक एवं सांस्कृतिक इतिहास 
पृष्ठ ३०४, डा० रतिभानु सिंह नाहर। 
सातवाहनों के लेखों से सिद्ध होता है कि वे ब्राह्मण वंश के थे। नासिक के एक 
अभिलेख में सातवाहन राजा गौतमीपुत्र श्री शातकर्णी को एक अतुलनीय ब्राह्मण 
कहा गया है जो पराक्रम में परशुराम के समान था। उसको क्षत्रियों का मद चूर्ण 
करने वाला भी कहा गया है। प्रोफेसर राय चौधुरी लिखते हैं अनेक कारणों से यह 
विश्वास किया जा सकता है कि आन्ध्र भृत्य सातवाहन राजा ब्राह्मण थे किन्तु उनमें 
नाग रक्‍त का कुछ मिश्रण अवश्य था| 
भारत का राजनैतिक एवं सांस्कृतिक इतिहास भाग-३, 
पृष्ठ १२१, डा० आशीर्वादी लाल श्रीवास्तव । 
पुराणों के अनुसार ये (सातवाहन) लोग ब्राह्मण वंश के थे। नासिक के एक लेख से 
ज्ञात होता है कि सातवाहन राजा गौतमीपुत्र अतुलनीय ब्राह्मण था जो पराक्रम में 
परशुराम के समान था। इस वंश ने लगभग ४६० वर्ष राज्य किया (२३५ ई० पू० 
से २२५ ई० त्क)। 
प्राचीन भारत का इतिहास, पुष्ठ २६०, श्री एस०के० माथुर। 
सातवाहन वशी राजा ब्राह्मण बे। अनुश्नुति के अनुस्तार वे मिश्रित ब्रह्मण नागवंश के थे! 
प्राचीन भारत में हिन्दू राज्य, पृष्ठ २३०, बाबू वृन्दावनदास। 
वह (गौतमीपुत्र श्री शातकर्णी) वेदों का आश्रयदाता और सर्वोच्च ब्राह्मण था। 
भारत॑ की युग यात्रा भाग-१, श्री रामचरण विद्यार्थी 


गौतमीपुत्र श्री शातकर्णी एक सुविस्तृत एवं सुविशाल साम्राज्य का स्वामी था। उसने 

यह उपाधि “त्रिसमुद्रतोयपीतवाहन:” धारण की थी इसका अर्थ है कि जिसकी विशाल सेना 
ने पूर्वी समुद्र बंगाल की खाड़ी, दक्षिणी भारतीय महासागर तथा पश्चिमी समुद्र अरब सागर 
पर्यन्त विजय प्राप्त करके तीनों समुद्रों के जल को पीया है। उसके विशाल साम्राज्य में 
अपरान्त (बम्बई प्रान्त का उत्तरी भाग), अनूप (नर्मदा का काठा), विदर्भ (बरार), आकर 
(पूर्वी मालवा), अवन्ति (पश्चिमी मालवा), ऋषिक (गोदावरी और कृष्णा के मध्य का 
प्रदेश), अश्मक (गोदावरी का तटवर्ती प्रान्त), मूलक (पैठन का निकटवर्ती प्रदेश), सुराष्ट्र 
कुकुर (उत्तरी काठियावाड) सम्मिलित थे। संक्षेप में उत्तर में मालवा और काठियावाड से 
लेकर दक्षिण में गोदावरी तक तथा पूर्व में बरार से लेकर पश्चिम में कोंकण प्रदेश तक के 
विशाल भूभाग का वह स्वामी था। उसके अधिकार में विन्ध्य (मध्य और पूर्वी विन्ध्य और 
अरावली की पर्वत श्रेणियाँ), ऋक्षवत्त (मालवा के दक्षिण में विन्ध्य पर्वत श्रेणी का एक 
भाग), पारियात्र (पश्चिमी विन्ध्य और अरावली की पर्वत श्रेणियाँ), सह्य (नीलगिरि की 
पर्वत श्रेणियों के उत्तर तक पश्चिमी घाट), मलय (त्रियांकुर की पर्वत श्रेणियाँ), महेन्द्र 
(पूरी घाट) और दक्षिणी भारत के प्रायद्वीप को घेरने वाली अन्य अनेक पर्वत श्रेणियाँ थी। 
संक्षेप में वह विन्ध्य पर्वत के उस पार सम्पूर्ण दक्षिणी भारत का एक मात्र सम्राट्‌ था। 


आप जानते हैं कि संसार में प्रचार एक ऐसा सशक्त मांध्यम है जिसके द्वारा सामान्य 
जनता को तो क्या समझदार बुद्धिमान्‌ विद्वान्‌ पुरुषों को भी भ्रम में डाला जा सकता है और 
डाला जाता रहा है और फिर कुछ समय तक इस प्रकार का सफलता पूर्वक किया हुआ प्रचार 
सत्यता का रूप धारण कर लेता है जिसके फलस्वरूप सामान्य व्यक्ति तो क्या विद्वान्‌ व्यक्ति 
भी उसके विरोध में एक शब्द भी सुनना पसन्द नहीं करता अपितु उसके सम्मुख सत्ता 
का कथन करने पर वह सत्य कथन करने वाले व्यक्ति से लड़ने को तैयार हो जाता है। इसी 
कारण संसार के सभी देशों में सम्पूर्ण धर्मो में, सम्पूर्ण जनता में एक अन्धविश्वास का जन्म 
हुआ है। इस प्रकार का प्रचार तत्कालीन शासकों, धर्माधिकारियों एवं सशक्त वर्गों तथा 
सशक्त जातियों द्वारा अपने स्वार्थ की पूर्ति के लिये किया जाता है। जब कोई विद्वान्‌ उसका 
विरोध करता है तो उसको कठोर दण्ड, यहां तक कि उसको मृत्यु दण्ड तक दिया जाता है। 
संस्कृत के विद्वान महाकवि श्री विल्हण ने अपने महाकाव्य विक्रमाड-कदेव चरितम्‌ के प्रथम 
सर्ग के २७ वें श्लोक में कहा है:- 


लंकापते: संकुचितं यशों यत्‌ यत॒कीर्तिपात्रं रघुराजपुत्रः । 
स सर्व एवादिकिवेः प्रभावों न कोपनीया कक्‍्यः क्षितीन्रै: ।। 


अर्थात्‌ लंकापति रावण का जो यश समाप्त हुआ और रघुराज पुत्र श्री रामचन्द्र जो 
यश के पात्र बने वह सब कुछ आदि कवि महर्षि वाल्मीकि जी के प्रचार का प्रभाव है। 

इसलिये राजा लोगों को कवियों (प्रचार करने वालों) को कभी भी असन्तुष्ट अप्रसन्‍न तथा 
क्रोधित नहीं करना चाहिये। 


सम्भवत्त: महाकवि बिल्हण के उपर्युक्त श्लोक को पढ़कर कुछ लोग अप्रसन्न हों किन्तु 
वर्तमान काल में उपर्युक्त तथ्य से परिपूर्ण अनेक उदाहरण प्राप्त होते हैं। यथा पढ़ने में 
आया है कि जर्मनी के चौदहर्वी शताब्दी के प्रसिद्ध वैज्ञानिक विद्वान गैलीलियो ने जर्मनी 
में प्रथभ बार घोषणा की थी कि पृथ्वी सूर्य के चारों ओर घूमती है (जो पूर्ण रूप से सत्य 
है तथा जिसकी भारतीय विद्वान्‌ बहुत पहिले घोषणा कर चुके थे) तब जर्मनी के शासकों 
ने तथा धर्माधिकारियों ने गैलीलियो को दोषी, अपराधी तथा धर्मविरोधी घोषित करके 
जिन्दा ही जला दिया था। किन्तु बीसवीं शत्ताब्दी के प्रबुद्ध जर्मनी के वैज्ञानिकों, विद्वानों एवं 
जनता ने उसको निर्दोष निरपराध तथा धर्म के अनुकूल घोषित किये जाने हेतु जर्मनी के 
न्यायालय में वाद प्रस्तुत करके उसको निर्दोष, निरपराध एवं धर्म के अनुकूल घोषित 
कराकर उसको एक वैज्ञानिक विद्वान के पद पर सम्मानित सदस्य के रूप में प्रतिष्ठापित 
किया। 


रूस का प्रसिद्ध शासक मार्शल स्टालिन जो एक जार्जियायी मोची का पुत्र था एक 
बहुत कठोर प्रकृति का शासक था तथा जिसके सम्बन्ध में मरणासन्न लेनिन ने स्वयं लिखा 
था कि वह स्टालिन” बहुत बहुत रूख़ा था और इस आधार पर उसे दल के महासचिव 
के पद से हटा देने की सिफारिश की थी। उस स्टालिन ने सन्‌ १९३१ में कहा था “हम उन्नत 
देशों से पचास या सौ वर्ष पीछे हैं। हमें अपना पिछड़ापन दस वर्षो में दूर करना है। हम 
ऐसा कर लें वरना वे हमें कुचल देंगे। संयोग वश ठीक दस वर्षों के अन्दर ही रूस पर 
हिटलर की सेनाओं ने आक्रमण कर दिया। रूस परीक्षा में सफल उत्तरा। द्वितीय 
विश्वयुद्ध के अन्त में विजय के दिनों में स्टालिन की प्रतिष्ठा जिस सीमा तक बढ़ी थी वह 
अपूर्व थी। ....रूसी जनता और विश्व की प्रत्याशाओं को पूरा करने की असफलता उसके 
जीवन की अन्तिम घटना थी। रूस का इतिहास पु-४३१, जार्ज वर्नादस्की। किन्तु बाद में 
पढ़ने में आया कि उसकी नीतियों के विरूद्ध प्रचार के फलस्वरूप उसके विराधियों ने उसकी 
कब्र को ख़ोदकर उसके शव को निकालकर उस पर अनेक आरोप लगाकर उसे दूसरे स्थान 
पर गाड़ कर एक प्रकार से उसे असम्मानित किया तथा उसकी पुत्री श्वेतलाना रूस से 
निर्वासित कर दी गई। 


१८५७ में अंग्रेजों को भारत से निकालने के लिये अंग्रेजों के विरूद्ध भारत में क्रान्ति 
हुई जिसे अंग्रेजी शासन में उनके अनुयायी इतिहास लेखकों ने विद्रोह अथवा गदर का नाम 
दिया। १९४७ में भारत के स्वतन्त्रता प्राप्ति के पूर्व तक इतिहास के विद्यार्थियों को उसे 

विद्रोह अथवा गदर के नाम से पढ़ाया जाता रहा किन्तु १९४७ में स्वतन्त्रता प्राप्ति के 
पश्चात्‌ उसे “प्रथम स्वतन्त्रता प्राप्ति संग्राम” का नाम दिया गया और इतिहास के 
विद्यार्थियों को “१८५७ का स्वतन्त्रता प्राप्ति का प्रथम संग्राम” इस नाम से पढ़ाया जाने 
लगा है। 


सातवाहन (शालिवाहन) वंशी शासकों ने २३५ ई०पू० से लेकर २२५ ई० तक ४६० 
वर्षों तक शासन किया। इस वंश के प्रतापी शासक गौतमी पुत्र श्री शातकर्णी ने शकों का 
विनाश करके शाके (विनाशे) शालिवाहनस्य संवत्‌ को ७८ ई० में प्रारम्भ किया जो संवत्‌ . 
उपर्युक्त परिस्थितियों में परिवर्तित होता हुआ प्रथम तो शाके (विनाशे) शालिवाहनस्य सवत्‌ 
के स्थान पर 'शाके शालिवाहनस्य संवत्‌”, त़दनन्तर शाके संवत््‌ त्तदनन्तर शक संवत्‌ हो 
गया। जो वास्तविक अभिप्राय एवं स्वरूप के सर्वथा विपरीत है। 


सम्पूर्ण ऐतिहासिक एवं साहित्यिक तथ्यों को सप्रमाण प्रस्तुत करते हुए नम्र निवेदन 
है कि जिस व्यक्ति ने जो श्रेष्ठ कार्य किया है उसका श्रेय उसी व्यक्ति को दिया जाना 
आवश्यक है। इसलिये 


शक संवत्‌ के नाम से पुकारा जाने वाला एवं व्यवहार मे लाया जाने वाला यह सवत्त्‌ 
शक संवत्‌ नहीं है। यह तो महाराष्ट्र के शक्तिशाली शक क्षत्रप नहपान का उसके वंश का, 
तथा उसके साम्राज्य का ७८ ई० में सर्वतोमुखी समूल विनाश करने वाले, ७० ई० से ९५ 
ई० तक एक शक्तिशाली शासक के रूप में शासन करने वाले सात्तवाहन वंशी (शालिवाहन) 
ब्राह्मण वंशी गौतमी पुत्र श्री शातकर्णी द्वारा चलाया हुआ शालिवाहन संवत्त्‌ है। 


जिसको गौतमीपुत्र श्री शातकर्णी ने महाराजा युघ्रिष्ठिर के द्वारा अपने नाम से चलाये 
हुए युधिष्ठिर संवत्‌ अथवा महाराजा विक्रमादित्य के द्वारा अपने नाम से चलाये हुए विक्रम 
संबत्‌ की भान्ति अपने व्यक्तिगत नाम से न चलाकर अपने वंश के गौरव को प्रदर्शित करने 
के लिये अपने वंश 'शालिवाहन” के नाम से 'शालिवाहनस्य संवत्‌” के रूप मे प्रचलित 
किया। 

अत: पुन: सानुरोध नम्न निवेदन है कि १९१७ (१९९५ ई०-७८-१९१७ अथवा २०५२ 


वि०्सं०-१३५-१९१७ ) को शक संवत्‌ के नाम से न कहकर तथा व्यवहार में न लाकर 
“शालिवाहन संवत्‌” के नाम से पुकारा जाना चाहिये तथा व्यवहार में लाया जाना चाहिये। 


पता : 
आत्मज पण्डित सुख़वीरदत्त मिश्र, शास्त्री, 


२१३/मकतूलपुरी, रुड़की, २४७६६७ 


20) 


महर्षि दयाजन्द सरस्वती 


डॉ0 धर्मपाल 


उननीसवीं शताब्दी मे उत्पन्न और विकसित पुनर्जागरण काल के अनेक आन्दोलन 
भारतीय इतिहास के अध्येता के लिये विशेष रूप से महत्वपूर्ण हैं। उस समय नैतिक, 
सामाजिक तथा सांस्कृतिक जीवन में सर्वत्र अशान्ति, अस्थिरता तथा अराजकता व्याप्त थी। 
देश सास्कृतिक सकट की लपेट मे था। लोग अन्ध्रविश्वासों तथा सामाजिक कुरीतियों से ग्रस्त 
थे। देश पराधीन था। यह पराधीनता किकर्तव्यविमूढ़ता का पर्याय बन गई थी। स्वतन्त्रता, 
बन्धुत्व तथा एकता जैसे उदात्तभाव किसी के मन में ही न आते थे। भारतीय शिक्षा पद्धति 
स्वदेशी के प्रति हेय तथा विदेशी के प्रति प्रेम भावों को उद्दीप्त कर रही थी। ऐसे ही युग 
में महर्षि दयानन्द सरस्वती का इस पुण्य घरा पर आविर्भाव हुआ। उसने विभिन क्षेत्रों में 
धूम मचा दी। भारतीय जनमानस को झकझोर दिया। उसने प्राचीन गौरव तथा स्वअस्मिता 
और स्वराज्य की अवधारणा से परिचित कराया, सामाजिक कुरीतियों और अंघविश्वासों के 
केंचुल को उतार फेंकने की प्रेरणा दी, नारी जाति के लिए सम्मान तथा दलितों के लिए 
सामाजिक न्याय दिलवाने का महततर कार्य किया। उन्होने स्वघर्म, स्वराष्ट्र और स्वसंस्कृति 
को स्वदेशोन्नति का आधार मानकर जनजागृति के क्षेत्र में महान्‌ कार्य किया। उसी 
महापुरूष का आज जन्मोत्सव है। 


जन्म : महर्षि दयानन्द का जन्म गुजरात प्रान्त के मौरवी राज्य के टंकारा नामक 
ग्राम में फाल्गुन बदी दशमी संवत्‌ १८८१ (१२ फरवरी सन्‌ १८२५) शनिवार को हुआ। 
उनके पिता का नाम श्री कर्षण जी तिवारी व माता का नाम यशोदा बाई था। उनका जन्म 
का नाम मूलशंकर था। श्री कर्षण जी तिवारी औदीच्य ब्राह्मण थे तथा शिव के उपासक थे। 
कुल परम्परा के अनुसार बालक मूलशंकर को ५ वर्ष की आयु में वर्ण शिक्षा का ज्ञान कराया 
गया। आठ वर्ष की आयु में उनका यज्ञोपवीत संस्कार हुआ। उन्हें अनेक मंत्र, स्तोत्र 
कण्ठस्थ करा दिए गए। उन्होंने १४ वर्ष की आयु त्तक व्याकरण, यजुर्वेद और अन्य वेदों के 
कुछ भाग याद कर लिए थे। 


शिवपनजा तथा बोध-प्राध्ति : फाल्गुन कृष्ण संवत्‌ १८९५ को शिवरात्रि का पर्व 
था। पिता के आदेश पर मूलशंकर ने भी शिवकथा महात्म्य सुनने के बाद शिवरात्रि उपवास 
व्रत रखा। रात को मूलशंकर शिवपूजा और जागरण के लिए, पिता के साथ शिवालय गए। 

आधी रात बीत गई तो भकतजन एक एंक करके सोने लगे, परन्तु मूलशंकर जो सत्य और 
श्रद्धापूर्वक व्रती था, जागता रहा। एक विचित्र घटना हुई, उसकी आत्मा में चकाचौंध 
बिजली-सी चमक गई। उसकी आत्मा में नव जागृति-सी उत्पन्न हुई। एक चूहा आया, 
चढ़ावे की वस्तुएं खा गया और उछलकर मूर्ति के ऊपर चढ़ गया। मूलशकर का विश्वास 
हिल गया। शिव जी तो पाशुपत अस्त्र से बड़े-बड़े राक्षम्रों का संहार करते हैं। यह सच्चा 
शिव नहीं है। उसने पिता को जगाया। पिता को झुंझलाहट हुई पर उन्होंने बालक को बहुत 
समझाया कि सच्चा शिव तो कैलाश पर्वत पर है, यहां कलियुग में उसका साक्षात्‌ नहीं होता . 
है, यहां पर तो उसकी पूजा आराधना की जाती है। परन्तु मूलशंकर को इन बातो से 
सन्तुष्टि नहीं हुई। वह चिन्ता से व्याकुल होकर विचार निमग्न हो गया। उसे मूर्तिपूजा में 
अश्रद्धा हो गई। सच्चे शिव को प्राप्त करने की अदम्य लालसा उसके मन में जाग गई। 
कुछ दिन बाद उनकी छोटी बहन और उसके कुछ दिन बाद उसके धर्मात्मा चाचा की मुत्यु 
हो गई। इन घटनाओं ने वैराग्य भावना को जन्म दिया। अब उनके दो व्रत हो गए - सच्चे 
शिव को प्राप्त किया जाए, अमर पद प्राप्त किया जाए। मूलशंकर ने एक दिन घर छोड़ 
दिया। मूलशंकर को किसी ने बताया कि सच्चे योगी से ही सच्चे शिव और अमर पद प्राप्ति 
का मार्ग पता चलेगा। उन्होंने बड़े-बड़े योगियों की खोज प्रारंभ कर दी। उन्होंने दीक्षा ली 
और अपना नाम “शुद्ध चैतन्य” रखा। एक परिचित वैरागी से पुत्र का पता पाकर पिता 
श्री कर्षण जी तिवारी सिद्धपुर के मेले में पहुंचे और वहां से मूलशंकर को पकड़कर वापिस 
घर ले आए, पर जिसके हृदय में लगन लगी हो, वह कहां रूकने वाला था। शुद्ध चैतन्य 
तो संसार को बन्धनों से छुड़ाने आया था वह कहां बंधा रहता। एक दिन अवसर पाकर 
वह पुनः भाग निकला। बस यही अन्तिम मिलन था पिता और परिवार वालों से। 


दयानन्द सरस्वती : बालक मूलशंकर, ब्रह्मचारी शुद्ध चैतन्य और फिर आगे 
दयानन्द सरस्वती इस सतत यात्रा में उन्होंने कितने कष्ट उठाए होंगे, यह वही जान सकता 
है जिसने इस दिशा में कभी प्रयास किया हो। उस दुढ़व्रती बालक ने तो यही मार्ग चुना 
था। अनेक संकटों का सामना करता हुआ, वह बालक युवा ब्रह्मचारी भूख प्यास, गर्मी सदी 
सहन करता हुआ, बीहड़ जंगलों को पार करता हुआ, नर्मदा के किनारे चलकर चाणोद में 
पहुंचकर स्वामी पूर्णानन्द से मिला। स्वामी पूर्णानन्द सरस्वती ने शुद्ध चैतन्य को उसके 
आग्रह पर सन्‍्यास की दीक्षा दी। अब उनका नाम दयानन्द सरस्वती हो गया। इधर उ६ 
7र भ्रमण करते हुए उनका परिचय अनेक योगियों से हुआ। उन्होंने योग विद्या सीखी और 
कई विद्वानों से अनेक ग्रन्थ भी पढे। ऋषि दयानन्द तो वीतराग सन्‍्यासी और आदर्श त्यागी 
थे। जब ओखी मठ के महन्त ने उनके सामने मठ का उत्तराधिकारी बनाने का प्रस्ताव रखा 

तो उन्होंने कहा था कि “यदि मुझे धन की अभिलाषा होती, तो मैं अपने पिता की संपत्ति 
को, जो तुम्हारे इस ऐश्वर्य से कई गुना अधिक थी, न छोड़ता।” महन्त के पूछने पर कि 
यह कोन सी वस्तु है जिसकी खोज में तुम इतने परेशान हो। महर्षि दयानन्द ने उत्तर दिया 
था - सच्चे शिव का साक्षात्कार और मृत्यु से बचने के लिए मोक्ष प्राप्ति के उपाय” । 
महन्त के पास धन व ऐश्वर्य तो था, पर न सत्य था, न शिव और न मृत्यु से बचने के लिए 
मोक्ष प्राप्ति के उपाय। वह वहा से भी चल पड़ा। प्रभु की जिस पर कृपा होती है, वह अनेक 
दुःखो को पार करता हुआ, अपने लक्ष्य तक पहुंच ही जाता है। किसी ने उन्हें प्रश्ञाचक्षु 
स्वामी विरजानन्द सरस्वती का पता दिया। ज्ञान और योग की इच्छा करने वाले युवा 
सन्यासी मथुरा पहुंचे और कार्तिक शुक्ल २, सवत्‌ १९१७, (१४ नवम्बर १८६० ) को उन्होंने 
परम्‌ विद्वान्‌ जगदुगुरू विरजानन्द दण्डी की कुटिया का द्वार खदक्नठाया, अन्दर से आवाज 
आई “कौन ?” दयानन्द ने उत्तर दिया “यही तो मैं जानना चाहता हूं कि मैं कौन हूं ?/' 
स्वामी विरजानन्द ने जान लिया कि सत्य विद्या का जिज्ञासु, सत्यनिष्ठ शिष्य आया है। पूज्य 
गुरूवर ने दयानन्द सरस्वती को पाणिनी व्यांकरण॑, पातंजल योगसूत्र तथा सपूर्ण वेद-वेदांग 
का अध्ययन कराया और चलते समय आदेश दिया - “पुत्र ! विद्या को सफल कर दिखाओ। 
परोपकार करो तथा सत्य शास्त्रो का उद्धार करो, मत मतान्तरों की अविद्या को मिठाओ। 
वेदों के प्रकाश से इस अज्ञान रूपी अन्धकार को समाप्त करो। वैदिक धर्म का आलोक सर्चन्र 
विकीर्ण करो। यही मेरी गुरू दक्षिणा है।” 


दयानन्द सरस्वती ने नतमस्तक हो, गुरूवर के आदेश को शिरोघार्य किया - “यह 
कार्य कठिन है, शक्ति कम, फिर भी आज्ञा सिर माथे पर, आयु पर्यन्त इसके लिये कार्य 
करूँगा। गुरूवर ने कहा- पुत्र, ईश्वर तेरे पुरुषार्थ को सफल करे। यह मेरा आशीर्वाद है। 
यह में एक अन्तिम शिक्षा देता हूं कि मनुष्य कृत ग्रन्थों में परमेश्वर और ऋषियों की निन्‍दा 
है, परन्तु ऋषि कृत ग्रन्थों में नहीं। इस कसौटी को हाथ से न छोड़ना।” 


आर्य समाज की स्थापना : महर्षि दयानन्द सरस्वती गुरुगृह से निकलर अनेक 
स्थानों पर गये। उन्होंने हरिद्वार में पाखण्ड खण्डिनी पताका फहरायी, कर्णवास प्रवास के 
समय राव कर्ण सिंह की तलवार तोड़कर उस पर दया दिखाई, उदयपुर में स्त्री जाति 
मातृशक्ति के प्रति सम्मान प्रदर्शित किया, एकलिंग महादेव की गद्दी के ग्रति कोई मोह न 
रखकर वीतराग भाव दर्शाया, अनूपशहर में स्वयं की हत्या करने का प्रयास करने वाले को 
भी क्षमा दान दिया, अम्बादत्त वैद्य और प० हीराबल्‍लभ को शास्त्रार्थ में पराजित करके 
पाषाण मूर्तियों का विसर्जन कराया, फर्रुख्ाबाद, कानपुर काशी में शास्त्रार्थ किए, कलकत्ता 

में ब्रह्मसमाज के नेता बाबू केशवचन्द्र सेन तथा देवेन्द्र ठाकुर को प्रभावित किया और यहीं 
से हिन्दी में बोलना लिखना प्रारम्भ किया। आगे चलकर उन्होंने चैत्र शुक्ल प्रतिपदा संवत्‌ 
१९३२ को गिरगांव, बम्बई में डाक्टर मानिक चन्द्र की वाटिका में नियमानुसार आर्य समाज 
की स्थापना की। यहां से महर्षि दयानन्द सरस्वती का कार्य दिगदिगन्त व्यापी हो गया। 
उनके विचारों का चारों दिशाओं में स्वागत हुआ। उनके विचार सुप्त प्राय: आर्य जाति को 
झकझोरने वाले थे। आर्य समाज के नियम संपूर्ण विश्व के लिए, सभी के लिए सर्वमान्य 
थे। ये नियम कालातीत हैं। वेदों के अध्ययन तथा समाज कल्याण के भाव को इनमें 
वरीयता दी गई है। महर्षि दयानन्द सरस्वती के क्रान्तिकारी विचार देशोत्थान तथा मानव 


जाति के कल्याण के लिए सर्वमान्य हैं। 


स्वराज्य प्राप्ति की प्रेरणा : महर्षि दयानन्द सरस्वती ने देखा था कि 
राजनैतिक रूप से पराधीन जनता अपनी अस्मिता खो बैठती है, उन्होंने अपने अमर ग्रंथ 
सत्यार्थ प्रकाश में इस गंभीर विषय पर गहन चिन्तन किया है :- 

“सृष्टि से लेकर महाभारत पर्यन्त चक्रवती सार्वभौम राजा आर्यकुल ही में पैदा हुए 
थे। अब इनके सन्तानों का अभाग्योदय होने से राजा भ्रष्ट होकर विदेशियों के पादाक्रान्त 
हो रहा है।” 


“कोई कितना भी करे परन्तु जो स्वदेशी राज्य होता है, वह सर्वोपरि उत्तम होता है। 
मतमतान्तर को आग्रहरहित, पक्षपात शून्य, प्रजा पर माता-पिता के समान कृपा, न्याय और 
दया के साथ विदेशियों का राज्य भी उत्तम नहीं होता।' 


“जब आपस में भाई-भाई लह़ते हैं, तभी तीसरा विदेशी आकर पंच बन बैठता है।” 


धार्मिक चिन्तन : महर्षि दयानन्द सरस्वती ने वेद को सब सत्य विद्याओं का ग्रथ 
माना है। उनकी दृष्टि में वेद के सभी शब्द यौगिक हैं, और इसीलिए मानवी इतिहास शून्य 
है। वेद की सभी शिक्षाएं सार्वकालिक और सार्वभौमिक हैं। महर्षि की वेदार्थ शैली सायण 
आदि वेद भाष्यकारों से भिन्‍न है तथा यास्काचार्य आदि निरुक्‍्तकारों की श्रेणी में आती है। 
उन्होंने शंकर, रामानुज आदि प्राय: सभी मध्यकालीन आचार्यो के संकोच की अवहेलना करते 
हुए वेद का द्वार मनुष्य मात्र के लिए खोल दिया है। यजुर्वेद के मंत्र “यथेमां वाचं 
कल्याणीमावदानि जनेभ्य:” की घोषणा करते हुए, स्त्रियों और तथाकथित शूद्रों तथा 
अतिशूद्रों को भी उन्होंने वेदाध्ययन का अधिकार मान्य किया। उन्होंने वेद को स्वत: प्रमाण 
तथा अन्य शास्त्र ग्रंथों को परत: प्रमाण माना। उन्होंने मूर्ति पूजा, मृतक-श्राद्धादि पौराणिक 
प्रथाओं को अवैदिक मानते हुए हेय ठहराया और घोषणा की कि परमात्मा की कोई मूर्ति 
नहीं होती “न तस्य प्रतिमा अस्ति” | उन्होंने वेदों के आधार पर निराकार ईश्वर की ही पूजा 
का विघान किया। 

महर्षि के प्रादुर्भाव के समय भारतवासी वेद के नाम मात्र से परिचित थे। महर्षि 
दयानन्द ने वैदिक ज्ञान से जनता को परिचित कराया, पुर्तगीज पादरियों द्वारा वेद के नाम 
पर फैलाए गए भ्रमों का उन्मूलन किया। उन्होंने वेद प्रतिपादित धर्म का प्रचार करने के 
उद्देश्य से ऋग्वेदादिभाष्यभूमिका, सत्यार्थ प्रकाश और संस्कार विधि नामक ग्रथों का प्रणयन 
किया। इससे धोखे से हिन्दुओं को विधर्मी बनाने के पाश्चात्य प्रयास को धक्का लगा। 
ऋषिवर ने शुद्धि का द्वार खोलकर परावर्तन का मार्ग प्रशस्त किया। उन्होंने अपने 
जीवनकाल में ही शुद्धि को क्रियात्मक रूप प्रदान कर दिया चा। 


महर्षि दयानन्द सरस्वती ने 'वेद की ओर चलो” का नारा देकर आर्य जाति पर 
महान्‌ उपकार किया है। उन्हें “वेदों वाला दयानन्द” कहा गया है। वैदिक सभ्यता तथा 
संस्कृति के प्रति व्याप्त अवमानना तथा पाश्चात्य संस्कृति के प्रति सम्मान की भावना को 
ऋषिवर ने उखाड़ फेंका । उन्होंने समय की धारा को मोड़कर, प्राचीन सभ्यता के प्रति श्रद्धा 
और सम्मान की भावना को जागृत किया। इस बलवती भावना का प्रसार स्वामी दयानन्द 
सरस्वती के महान व्यक्तित्व, उनके अखण्ड ब्रह्मचर्य, उनके त्याग और तपस्या तथा अपूर्व 
पांडित्य तथा निर्भीक सत्योपदेश के कारण ही संभव हो पाया। 


सामाजिक चिन्तक : महर्षि दयानन्द सरस्वती का विशाल हृदय सभी को एक सूत्र 
में जोड़ना चाहता था। उन्होंने वर्णाश्रम व्यवस्था को सही अर्थों में व्यवहार्य सिद्ध किया। 
उन्होंने सामाजिक कुरीतियों तथा अन्धविश्वास के गहन पंक से आर्यजाति को बाहर 
निकाला। उन्होने बाल-विवाह के विरूद्ध सशकत आवाज उठाई। उन्होंने ब्रह्मचर्य की 
महिमा का सिक्‍का, अपने उपदेशों और अपने क्रियात्मक जीवन से लोगों के हृदय में जमा 
दिया। बाल-विवाह की भांति वृद्ध-विवाह भी घोर अनिष्ट कर रहा था। इन दोनों का 
दुष्परिणाम था कि देश में करोड़ों विधवाएं घोर यातना का जीवन जी रही थी। भ्रूण हत्या, 
गर्भपात, नवजात बालिका वध आदि अनेक पातक हिन्दू जाति के लिए कलंक का टीका बने 
हुए थे। महर्षि दयानन्द ने इन विधवा बालिकाओं को त्राण दिलाया और विधवा विवाह की 
व्यवस्था की। मातृ शक्ति होते हुए भी उस युग में स्त्री जाति का घोर अपमान होता था। 
उन्हें पढे लिखने का भी अधिकार नहीं था। शंकराचार्य की व्यवस्था थी - “स्त्री शूद्रौ 
नाधीयताम्‌” । गोस्वामी तुलसीदास ने कहा था “ढोल गंवार शूद्र पशु नारी, ये सब ताड़न 
के अधिकारी” | इसी का परिणाम है कि आज हमारे देश में कन्‍्याओं के लिए ऊँची शिक्षा 
का प्रबन्ध किया जा रहा है। हमारी बेटियां सभी क्षेत्रों में प्रशस्त पथ पर अग्रसर हैं। 


महर्षि दयानन्द सरस्वती ने जन्मगत जाति - पात्ति तथा छुआछूत का जमकर 
विरोध किया। आर्य जाति अनेक कल्पित जातियों और उपजातियों में विभक्त हो रही थी। 

प्रत्येक का खान-पान, शादी-ब्याह पृथक्‌-पुथक्‌ था। उन्होंने इंस विष बेल को समूल उखाड़ 
फेंकने के लिए वेद-प्रतिपादित वर्णाश्रम व्यवस्था का प्रचार किया। आज सर्वत्र अन्तर्जातीय 
सहभोज और अन्तर्जातीय विवाह उन्हीं के सम्यक्‌ प्रचार का प्रतिफल है। उन्होंने दलित 
जातियों के साथ, उच्च जातियों द्वारा किए जा रहे अमानवीय व्यवहार का भी विरोध किया। 
इसी भेदभाव के कारण लोग विधर्मी बनते जा रहे थे। उन्होंने कर्मणा वर्ण व्यवस्था का 
भ्रतिपादन करके सभी को समान अवसर प्रदान किए। 


ऋषिवर ने देश, काल और पात्र को देखकर सात्विक दान देने की प्रथा प्रचलित की । 
जन्मना ब्राह्मण अथवा मठाधीश को दिया गया दान, निकम्मेपन को जन्म देता है। उन्होंने 
कहा कि दान उसी को दो, जो उसे सत्कार्य में लगाए। 


हिन्दी भाषा के प्रति प्रेम : महर्षि दयानन्द सरस्वती ने राष्ट्रभाषा हिन्दी के 
उन्नयन में अपूर्व योगदान दिया। उसकी मातृभाषा गुजराती थी, वे संस्कृत के प्रकाण्ड पंडित 
थे, परन्तु उन्होंने अपने सभी ग्रंथों का प्रणयन हिन्दी भाषा, आर्यभाषा में किया। उन्होंने 
संपूर्ण भारत का भ्रमण किया था। उन्होंने पाया कि हिन्दी भाषा ही सर्वग्राह्म है। उन्होंने 
कहा था कि एक धर्म, एक भाषा और एक लक्ष्य बनाए बिना भारत का पूर्ण हित और 
जातीय उन्नति का होना दुष्कर है। सब उननतियों का केन्द्र एक्य है जहां भाषा, भाव और 
भावना में एकत्ता आ जाती है, वहां सागर में नदियों की भांति सारे सुख एक एक करके 
प्रवेश करने लगते हैं।” वे तो यहां तक कहते हैं कि अपनी भाषा में वार्ताताप करना ही 
उत्तम है। स्वदेशियों में बैठकर विदेशी भाषा बोलने लग जाना, क्षला प्रत्तीत नहीं होता, 
प्रत्युत ऐसा करना भद्दा प्रतीत होता है तथा उससे घमण्ड भी प्रकट होता है। महर्षि दयानन्द 
सरस्वती हिन्दी के पक्षधर थे। उन्होंने लिखा था कि “दयानन्द के नेत्र तो वह दिन देखना 
चाहते हैं जब कश्मीर से कन्याकुमारी तक और अटक से कटक तक नागरी अक्षरो का ही 
प्रयोग और प्रचार हो। मैंने आर्यावर्त भर में भाषा का एक्य संपादन करने के लिए ही अपने 
सकल म्रंथ आर्य भाषा में लिखे और प्रकाशित किये हैं।” महर्षि अन्य भाषाओ के अध्ययन 
के विरूद्ध नहीं थे। उन्होंने लिखा था “जब पांच वर्ष का लड़का लड़की हो तब उनको 
देवनागरी अक्षरों का अभ्यास करना चाहिए। अन्य देशीय भाषाओं का भी अभ्यास कराना 
उचित है।” 


स्वदेशी-प्रेम : महर्षि दयानन्द सरस्वती ने अपने ग्रन्थों में जगह-जगह स्वदेशी 
वस्तुओं के प्रयोग की शिक्षा दी है। वे स्वधर्म, स्वभाषा, स्वराष्ट्र और स्वसंस्कृति को 
स्वदेशोन्‍न्नति का मूलाघार मानते हैं। वे एक धर्म, एक भाषा और एक लक्ष्य को देशोन्‍नति 

के लिए अनिवार्य मानते हैं। आर्यावर्त की प्रशंसा स्वामी जी ने इस प्रकार की है, “यह 
आर्योवर्त देश ऐसा है, जिसके सदृश दूसरा देश भूगोल में नहीं है। इसलिए इसका नाम 
स्वर्णभूमि है। जितने भूगोल में देश हैं, वे इसी देश की प्रशंसा करते हैं और आशा करते 
हैं कि जो पारसमणि पत्थर सुना जाता है वह बातें झूठी हैं, परन्तु आर्यावर्त देश ही सच्चा 
पारसमणि है, जिससे कि लोहे रूप दरिद्र विदेशी छूने के साथ ही सुवर्ण हो अर्थात्‌ घनाढ्य 
हो जाते हैं।' 


सहिब्णुता : ऋषि दयानन्द सरस्वती की सहिष्णुता सराहनीय थी। उन्हें जब अनूप 
शहर में एक व्यक्ति ने पान में विष दिया और सैयद मौहम्मद मजिस्ट्रेंट ने उस विष देने 
वाले को पकड़वाकर हवालात में बन्द करा दिया तो स्वामी दयानन्द ने उसे छुड़वाते हुए कहा 
था “मैं दुनिया को कैद कराने नहीं, किन्तु कैद से छुड़ाने आया हूं।” 


ब्रह्मचर्य : महर्षि दयानन्द सरस्वती ब्रह्मचर्य की मर्यादा का बहुत अधिक ध्यान रखते ये। 
एक दिन वे यमुना तट के विश्वान्त घाट पर समाधिस्थ थे। उस समय एक देवी ने श्रद्धा 
से अपना सिर उनके पांव पर रख दिया, तब उन्होंने प्रायश्चित रूप में ३ दिन का उपवास 
किया था। ब्रह्मचर्याश्रम के सबंध में उन्होंने लिखा है “ब्रह्मचर्य जो कि सब आश्रमों का 
मूल है, उसके ठीक ठीक सुधरने से सव आश्रम सुगम और बिगड़ने से नष्ट हो जाते हैं।” 
उन्होंने ब्रह्मचर्य पर बल दिया और युवकों को संबोधित करते हुए कहा, सौम्य युवकों ! वैसे 
तो व्यसन सभी बुरे हैं, परन्तु वेश्या सबसे अधिक नाशकारिणी है। इस व्यसन से सुरापान 
की बान पड़ जाती है और सभ्यवेश, सभ्यभाषा, सभ्याचार आदि सभी गुण नष्ट हो जाते 
हैं।” उन्होंने कामवासना से बचने का भी आग्रह किया, “कामवासना जीतने का यह 
विधान है कि एकान्त स्थान में न रहे, नाच आदि कभी न देखें। 

महर्षि दयानन्द सरस्वती आदित्य ब्रह्मचारी थे। उन्होंने जालंधर के सरदार विक्रम 
सिंह की आठ घोड़ों की बुग्गी को हाथ से रोक लिया था। कोचवान चाबुक फटकारता रहा, 
पर बुग्गी न हिली। जब पीछे घूमकर देखा तो स्वामी जी चक्‍का पकड़े खड़े थे। यह उनके 
ब्रह्मचर्य का ही बल था। 


वीरता : कर्णवास में स्वामी दयानन्द एक दिन गगा तट पर उपदेश दे रहे थे। बरेली 
के राव कर्ण सिंह कुछ हथियार बन्द साथियों के साथ वहां आए और बातचीत करते करते 
वह इतने क्रोध में आ गए कि उन्होंने तलवार खींचकर स्वामी जी पर आक्रमण कर दिया। 
स्वामी जी ने तलवार छीनकर दो टुकड़े कर दिए और राव साहब को पकड़ कर कहा, ' भ्ं 
तुम्हारे साथ इस समय वह सलूक कर सकता हूं, जो किसी आतताई के साथ किया जा सकता 

है, परन्तु मैं सन्‍्यासी हूं, इसलिए छोड़ देता हूं। जाओ ईश्वर तुम्हें सुमति देवें।”” ऋषिवर 
के जीवन में आए अनेक प्रसंग उनकी वीरता के प्रतिषादक हैं। 


निर्भीकता : महर्षि दयानन्द सरस्वती असत्य का खण्डन तथा सत्य का प्रतिपादन 
निर्भक होकर किया करते थे। एक बार बरेली में उनके व्याख्यान हो रहे थे। उनके 
व्याख्यानों में अनेक विदेशी तथा अन्य धर्मानुयायी भी आया करते थे | उनसे कहा गया कि 
वे ईसाई मत का खण्डन न करें, क्योंकि इससे वहां के उच्च राज्य अधिकारी अप्रसन्न होंगे। 
उस दिन के व्याख्यान में, जबकि वहां पर उच्च राज्य अधिकारी भी उपस्थित थे, स्वामी 
जी ने गरज कर कहा- “लोग कहते हैं कि असत्य का खण्डन न कीजिए, इससे कमिश्नर 
अप्रसन्‍न होगा, कलक्टर नाराज होगा, परन्तु चाहे चक्रवर्ती राजा भी क्‍यों न अप्रसन्‍्न हो, 
हम तो सत्य ही कहेंगे।'' स्वामी जी ने यहां तक कहा है- “यदि लोग हमारी अंगुलियों की 
बतियां बनाकर जला डाले तो भी कोई चिन्ता नहीं। मैं वहां जाकर अवश्य सत्योपदेश 
करूँगा।” महर्षि दयानन्द की मान्यता थी कि यदि सत्याग्रह के लिए कारावास भी मिले तो 
कोई चिन्ता नहीं करनी चाहिए- “सत्य के लिए कारावास कोई लज्जा की बात नहीं है। 
धर्म पथ पर आरूढ़ होकर मैं ऐसी बातों से सर्वथा निर्भय हो गया हूं। प्रतिपक्षी लोग अपने 
प्रभाव से ऐसा कष्ट दिलायेंगे, तो जहां कष्ट सहते हुए मेरे चित्त में शोक की कोई त्तरग 
उत्पन्न न होगी, वहां में अपने प्रतिपक्षियों की अकल्याण की कामना भी कभी नहीं 
करूंगा।” महर्षि के सत्य प्रतिपादन में कहीं भी बदले की भावना नहीं थी। वे पूर्णतः 
पक्षपात रहित थे। उन्होंने लिखा है “जो मनुष्य पक्षपाती होता है, वह अपने असत्य को 
भी सत्य और दूसरे विरोधी मत वाले के सत्य को भी असत्य सिद्ध करने में प्रवत्त होता है |” 
वे पक्षपात रहित सत्य के ही समर्थक थे और सत्य प्रतिपादन में निर्भीक थे। 


योग की विभत्ति : प्रयाग में एक दिन स्वामी जी सभा में विराजमान थे | पं सुन्दर 
लाल जी आदि अनेक प्रतिष्ठित सदस्य भी उपस्थित थे। अचानक स्वामी जी हंस पड़े | उनसे 
हंसने का कारण पूछा गया तो उन्होंने बताया कि “एक आदमी मेरे पास आ रहा है आपको 
एक आश्चर्य जनक दृश्य दिखाई देगा।” थोड़ी देर बाद एक व्यक्ति आया और स्वामी जी 
के सामने मिठाई रखकर बोला कि "महाराज आप भोग लगाएं ।” स्वामी जी मिठाई लाने 
वाले को देने लगे, परन्तु उसने लेने और खाने से इन्कार किया। इस पर स्वामी जी पुनः 
हंस पड़े। थोड़ी मिठाई एक कुत्ते को खिलाई गई, वह तुरन्त मर गया । मिठाई में जहर मिला 
हुआ था। जब स्वामी जी के श्रद्धालुजन उस व्यक्ति को पुलिस को देने लगे, तो स्वामी जी 
ने यह कहकर छुड़वा दिया कि “वह स्वयं ही अपने किए पर लज्जित हैं। वह तो कांप रहा 
है।” स्वामी जी को पूर्वाभास की दिव्य शक्ति प्राप्त थी। 

अपर्व विद्धत्ता : कर्णवास में स्वामी जी का शास्त्रार्थ अनूपशहर के प हीरा वल्लभ 
जी के साथ हुआ था। पं हीरावल्‍लभ जी ने बीच में ठाकुर जी का सिंहासन रख दिया, जिस 
पर शालिग्राम आदि की मूर्तिया थी। उसने प्रतिज्ञा की कि मैं स्वामी जी से इन्हें भोग 
लगवाकर ही उठूंगा। छः दिन तक धाराप्रवाह सस्कृत मे शास्त्रार्थ होता रहा। सातवें दिन 
पं हीरावल्‍लभ जी बोले कि जो कुछ स्वामी जी कहते हैं, वह ठीक है। उन्होंने सिंहासन से 
उठाकर मूर्तियों को गगा मे प्रवाहित कर दिया और सिहासन पर वेद की प्रतिष्ठा की | 


विश्वप्रेम : महर्षि दयानन्द सरस्वती का दृष्टिकोण जातीयतापूर्ण नहीं था, वह तो 
मानववादी था और यही कारण है कि आर्यसमाज के नियम बनाते समय- “संसार का 
उपकार करना इस समाज का मुख्य उद्देश्य है,” इस विचार को उन्होने सम्मिलित किया। 
उनके सभी ग्रन्थों में प्राणी मात्र के कल्याण की भावना आदर्श रूप में मिलती है। उनकी 
भाष्य शैली में भी यही स्वर सर्वत्र प्रमुख है। वास्तव में वर्तमान जातीयता का विचार विश्व 
में शान्ति स्थापित करने में बाधक है। विश्व शान्ति विश्वमैत्री द्वारा ही संभव हैं वैदिक 
उद्घोष- कृष्वन्तो विश्वमार्यम्‌” ही विश्व को एक सूत्र मे निबद्ध कर सकता है। 


आत्मनिरीक्षण : महर्षि दयानन्द सरस्वती ने हरिद्वार में “पास्ण्ड खण्डिनी पत्ताका' 
फहराई थी। एक दिन उन्होने शयन से पूर्व आत्म निरीक्षण करते हुए पाया कि उनके 
धर्म प्रचार का जनता पर वह प्रभाव नहीं पड रहा है, जो अभीष्ट है। उन्हे इसका कारण 
अपनी तपस्या मे न्यूनता जान पडी। तभी से उन्होंने सर्वमेध यज्ञ करके, केवल एक लगोटी 
पहनकर गगा के तट पर विचरना, तथा अपनी तपस्या और अपने ज्ञान में वृद्धि करने का 
प्रण कर लिया। अनेक वर्षों की साधना के पश्चात्‌ उन्हें वह दिव्य शक्ति प्राप्त हुई जिसमें 
उन्होने वैदिक धर्म का डिण्डिम घोष चहु ओर प्रचारित किया। 


शिक्षा-प्रसार : महर्षि दयानन्द सरस्वती ने शिक्षा क्षेत्र मे विशेष योगदान दिया। 
उन्होने अपने जीवन काल में अनेक संस्कृत पाठशालाओं की स्थापना भी की जिन्होंने अब 
विशाल और विस्तीर्ण रूप ग्रहण कर लिया है। वे स्त्री शिक्षा के भी अनन्य प्रबल समर्थक 
थे। उन्होंने स्त्रियों को भी ब्रह्मचर्य धारण और विद्या ग्रहण का अधिकार दिलाया। महर्षि 
ने अनिवार्य शिक्षा के विषय में लिखा है '- 


“इसमे राजनियम और जाति नियम होना चाहिए कि पाचवे वर्ष के उपरान्त कोई 
मनुष्य अपने लड़के या लडकियों को घर में न रख सके । अवश्यमेव उन्हें पाठशाला में भेजें। 
यदि न भेजें तो वह दण्डित किया जाए।” महर्षि दयानन्द ने लड़कों और लड़कियों के लिए 
अलग-अलग शिक्षणालय खोले जाने की व्यवस्था दी थी। शिक्षा के समय उनकी मान्यता 

थी कि “सबको तुल्य वस्त्र, खानपान, आसन दिए जावें चाहे वह राजकुमारी व राजकुमार 
हों। चाहे दरिद्र की सन्‍्तानें हों। सबको तपस्वी होना चाहिए।” 


आर्यसमाज के अनेक गुरूकुल, विद्यालय तथा कालेज चल रहे हैं। आज तो आर्य 
पद्धति पर आधृत शिक्षणालयों का जाल सा बिछा है। महर्षि दयानन्द सरस्वती तथा उनके 
अनुयायियों की शिक्षा नीति पर आधृत देश विदेश में अनेक विश्वविद्यालय तथा कालेज चल 
रहे हैं। 


जौ-रक्षा : महर्षि दयानन्द सरस्वती जी ने धर्म प्रचार का कार्य तो किया ही, उन्होंने. 
“गौरक्षा कार्यक्रम” का भी सूत्रपात किया। स्वामी जी ने देखा कि किस प्रकार लोग गोरक्षा 
की ओर से लापरवाही करते आ रहे हैं। उन्होंने आगरा में गोकृष्यादि रक्षिणी सभा की 
स्थापना गोरक्षा के लिए आन्दोलन करने के उद्देश्य से की। भारत देश की उन्नति में गोरक्षा 
का विशेष महत्व है। अजमेर में एक अंग्रेज कमिश्नर के विदाई समारोह में स्वामी जी ने 
ललकारते हुए कहा था- “आप जाकर महारानी से कह देना कि यदि गौहत्या इसी प्रकार 
जारी रही और सरकार हमारी धार्मिक भावनाओं से इसी प्रकार खेलती रही तो १८५७ की 
क्रान्ति पुनः दुहराई जा सकती है।” 


ऋषिवर ने लिखा है “जब आर्यो का राज्य था, तब ये महोपकारक गाय आदि पशु 
नहीं मारे जाते थे।” उन्होंने अपने जीवनकाल में गौशालाओं की स्थापना की। आज भी 
अनेक गौशालाएं इस दिशा में कार्यरत हैं। आर्यसमाज निरन्तर गौशालाओं की स्थापना की 
वृद्धि के लिए प्रयलशील है। 


नारी-सम्मान : महर्षि दयानन्द सरस्वती ने स्त्रियों के लिए समान अधिकार दिए जाने 
का प्रावधान किया है। उन्होंने लिखा है “नारी न केवल गृहस्थ जीवन की अपितु मान व 
सम्मान की आधारशिला है। अतः उसका सुशिक्षित, सभ्य और सुसंस्कृत होना अनिवार्य है”। 
उन्होंने वैदिक पुत्री पाठशालाओं की स्थापना करके नारी जाति और शूद्रों को पढ़ने का अधि 
कार दिया। उन्होंने अपने सुधारवादी आन्दोलनों में विधवा-पुनर्विवाह बाल-विवाह और 
सत्तीप्रथा का निषेध, दास प्रथा से मुक्ति, गुण कर्म और स्वभाव के आधार पर वर्ण व्यवस्था 
तथा छुआ-छूत का विरोध करके एक स्वस्थ एवं समुन्नत सामाजिक व्यवस्था प्रदान की। 


आज नारी-जाति नर के साथ कंधे से कंधा मिलाकर राष्ट्रोत्थान के कार्यो में संलग्न 
है यह आर्यसमाज के ही प्रयासों का सुफल है। 


अन्त समय मृत्यु का अद्भुत दृश्य : स्वामी जी महाराज अजमेर में भिनाय की कोठी 

में मृत्यु शैया पर लेटे थे। संपूर्ण भारत से तथा विदेशों से भी अनेक भक्त उनके दर्शनार्थ 
यहां आते रहते थे। लाहौर के प्रसिद्ध विद्वान पं. गुरूदत्त विद्यार्थी, एम.ए., भी आर्यसमाज 
लाहौर के प्रतिनिधि के रूप में वहां पर पहुंचे थे। स्वामी जी ने बातचीत करके सबको विदा 
'किया और अपनी शैया पर बैठ गए उन्होंने प्राणायाम किया। प्राणायाम के पश्चात्‌ वेदमंत्रो 
का पाठ किया | मन्त्रोच्चारण करते समय उनके मुख पर मुस्कुराहट थी। गुरूदत्त ने सोचा 
कि मौत का नाम सुनकर लोग भयभीत होते हैं, कांपते हैं, पर ऋषिवर के मुख पर तो 
प्रसन्‍नता की स्फूर्तिदायक आभा है। उन्हें कोई कष्ट नहीं है। वे प्रसन्‍नवदन परमात्मा की 
आराधना कर रहे हैं। स्वामी दयानन्द की इस प्रसन्न मुखमुद्रा का गुरूदत्त पर विद्युतीय 
प्रभाव हुआ। उनके हृदय में जमा नास्तिकता का कूड़ा कर्कट क्षण भर मे साफ हो गया। 
उनका हृदय कमल आस्था, विश्वास और श्रद्धा से प्रस्फुटित हो गया। स्वामी दयानन्द ने 
एक निःश्वास ली और प्रसन्‍न वदन बोले, प्रभु आपने अच्छी लीला की, आपकी इच्छा पूर्ण 
हो” इन शब्दों के साथ उन्होने अन्तिम श्वास खींचा और प्राण त्याग दिए। 


मृत्यु के इस अद्भुत्त दृश्य ने प्रकट कर दिया कि जो महान्‌ पुरुष ईश्वर विश्वासी होते 
हैं, जिनके हृदय में परोपकार के भाव भरे रहते हैं, जिनका संसार में किसी से राग-द्वेष नहीं 
होता, वे इस प्रकार प्रसन्‍न वदन, मुस्कराते और ईश्वर का स्मरण करते हुए संसार से विदा 
होते हैं। 


महर्षि दयानन्द सरस्वती राष्ट्रीय पुनर्जागरण तथा सांस्कृतिक पुनरुत्थान के अग्रदूत 
थे। उन्होंने भारत की सुप्त, पराधीन जाति की हत्तन्त्री को झंकुत करके, उन्हें नवस्फूर्ति 
तथा नवचेतना प्रदान की। सामाजिक कुरीतियों तथा अंधविश्वासों के उन्मूलन तथा 
स्त्री-जाति और दलितों को उनका समान अधिकार दिलाने के लिए सबल प्रयास किया। 
वेदोद्धारक ऋषिवर की वैज्ञानिक अन्वेषण दृष्टि ने आर्य जाति को अपने व्यवहार में 
उच्चता, उदात्तता तथा मानवीयता लाने की गुणवत्ता प्रदान की। उनकी स्वराज्य की 
अवधारणा तथा स्वभाषा प्रवर्तन की भावना ने राष्ट्रोत्थान तथा राष्ट्रीयता की दिशा में 
उल्लेखनीय कार्य किया। वे हमारे प्रेरणा स्रोत तथा वन्दनीय एवं स्मरणीय है । उनके जन्म 
दिवस पर, उनकी स्मृति में हमारी विनत श्रद्धांजलि। 


कुलपति 
गुरुकुल कांगड़ी वि.वि. 
हरिद्वार - २४९४०४ 

वेद एवं भगवदगीता के दर्शन प्र 
तुलनात्मक दृष्टि 
डॉ0 दिनेधचन्द्र शास्त्री 'धर्ममार्तग्ड' 


वेद और गीता संस्कृत वाइमय की अमर कृतिया हैं। परवर्त्ती मानव और साहित्य 
इनसे सदा ही आप्लावित और अनुप्राणित रहा है। जहां वेद का ज्ञान परमपिता परमात्मा 
ने मनुष्य मात्र के कल्याण के लिए सृष्टि के आदि में दिया वहीं गीता का उपदेश भी ' 
योगिराज कृष्ण ने दिग्भ्रमित अर्जुन को युद्ध भूमि मे दिया। यह सुविदित है कि पार्थ सारथि 
भगवान्‌ श्री कृष्ण ने महाभारत युद्ध भूमि कुरूक्षेत्र मे धर्माधर्म के विषय में किंकर्तव्यविमूढ़ 
अपने जिज्ञासु भक्त पथा पुत्र के प्रति अनादि एवं अपौरुषेय वेदों का जो निष्कृष्टार्थ गान किया,' 
उसी का श्री वेदव्यास द्वारा संगुग्फित स्वरूप श्रीमद्भगवद्गीता' है जिसका सात सौ श्लोकों 
का अष्टादशाध्यायात्मक आकार है।' इन सात सौ एलोकों में से प्रथम अध्याय के सैंतालीस 
तथा द्वितीय अध्याय के दस, कुल सत्तावन श्लोक ऐतिहासिक पृष्ठभूमि से सम्बन्ध रखते हैं, 
शेष छह सौ तैंतालिस श्लोक दार्शनिक भावों के सूक्ष्म विवेचन से सम्बद्ध हैं। 


महर्षि मनु के अनुसार वेद 'सर्वज्ञानमय' हैं। इनमे तृण से लेकर मोक्ष पर्यन्त सभी 
पदार्थों का कहीं विस्तार से तो कहीं अल्प प्रार्म गच्छन्‌ तृण स्पुशतिवत्‌' वर्णन हुआ है | आध् 
यात्मिकता से तो वेद अनुस्यूत हैं। इनमें दार्शनिक भावों का तो बड़े ही मार्मिक शब्दो मे 
वर्णन किया गया है। वेदों ने जहा ईश्वर और प्रकृति की सत्ता का बखान किया, वहीं जीव 
की 'पिप्पलं स्वादृवत्ति' कहकर उसकी सत्ता भी सिद्ध की है। वेदो मे इन त्तीनो अनादि तत्त्वो 
के अलावा सप्तचक्र, षट्चक्र, पड्चचक्र और द्विचक्र आदि विविध तत्वों का भी वर्णन मिलता 
है। वेद का दर्शन षड्दर्शन धारा और मध्यकालीन आचार्य दर्शन परम्परा से कुछ हटकर 
भी है। वेद केवल तत्वमीमांसा और ज्ञानमीमासा का ही वर्णन नहीं करता अपितु, इनमें 
विज्ञान एवं दर्शन से लेकर मानव की गहनतम ज्ञान की जिज्ञासा का समाधान भी है। दर्शन 
१ वैदिक भारतीय परम्परा वेदो को निराकार परमात्मा द्वारा सृष्टि के आदि मे दिया 

हुआ ज्ञान स्वीकारती है। 
२६- गीता शास्त्र सम्पूर्ण वैदिक शिक्षओं के तत्वार्थ का सार सग्रह है- 'समस्त वेदार्थ सार 

सम्रह भूतम्‌' द्र० गीता, शाकर भाष्य की भूमिका। 
२२ गीता में उन्हीं सत्यों का प्रतिपादन किया गया है जो वेदो में पहले से ही विद्यमान हैं- 

ऋषिभिर्बहुध्या गीत छन्दोभि' विविधैः परथक्‌। ब्रह्मसूत्र पदैश्चैव हेतुमद्भिविनिश्चितै । [गी०१३//४ 
३- यह श्लोक सख्या गीता प्रेस, गोरखपुर के सवत्‌ २०५१ मे प्रकाशित एक सौ सन्तानवे 

सस्करणानुसार है। 

कारों ने जिन विषयों को सूत्रों मे ग्रथित कर दिया है वे उन्हें वेदों में विस्तृत रूप से स्पष्ट 
मिले थे। वेदों का हर मन्त्र, हर सूक्‍त, हर अध्याय अपने आप में एक दर्शन है। मन्त्र का, 
सूक्‍त का, अध्याय का कोई न कोई ऋषि अवश्य है। वह मन्त्र उस ऋषि का दर्शन है जिसके 
अर्थों का दर्शन उसने समाधि में किया है। ब्रह्म के सानिध्य में किया है। जिस प्रकार 
वैशोषिकादि दर्शन महामुनि कणाद आदि के दर्शन हैं वैसे ही वेदों में उपलब्ध सूक्त उन 
पर उल्लिखित ऋषियों के दर्शन हैं। वे ही वैदिक षड्दर्शनों और तत्सम्बन्धी चिन्तना के 
आधार हैं। 

वेदों के पश्चात्‌ सबसे अधिक यदि किसी ने वैदिक दर्शन और आध्यात्मिकता को विश्व 
में फैलाया है तो वह निश्चित रूप से 'श्रीमद्भगवद्‌ गीता' ही है। स्वाध्याय करने पर 
अथर्ववेद (१९/९/५) में 'इमानि यानि पज्चेन्द्रियणि मन: षष्ठानि मे हृदि' इस मन्त्र को 
देखा तो श्री मद्भगवद्गीता का मन: षष्ठानि इन्द्रियाणि प्रकृतिस्थानि कर्षति' (१५/७) यह 
वचन तथा कठोपनिषद्‌ (१/२/१५) में- .... 


सर्वे वेदा यत्‌ पदमामनन्ति तपासि सर्वाणि च यद्‌ वर्दान्ति। 
यदिच्छन्तो ब्रह्मचर्य चरन्ति तत्ते पद संग्रहेण ब्रवीम्योमित्येतत्‌ | । 
इस वचन को देखकर गीता (८/११) का- 
यदक्षरं वेदविदो वदन्ति विशन्ति यद्यतयो वीतरागा:। 
यदिच्छन्तो ब्रह्मचर्य चरन्ति तत्ते पद संग्रहेण प्रवक््ये | । 
यह वचन स्मरण हो आया। इसी प्रकार गीता (८/९) के- 
कविं पुराणमनुशसित्तार मणोरणीयांसमनुस्मरेद्य:। 
सर्वस्य धातारमचिन्त्यरूपमादित्यवर्ण त्तमस: परस्तात्‌ | ।' 
इस श्लोक को देखकर वेद एवं उपनिषदों के निम्न वचन स्मृति पटल पर छा गये। 
- . कविर्मनीषी यजु. (४०/८) 
-  आदित्यवर्ण त्तमस: परस्तात यजु. (३१/१८) 
-  स दाघार पृथिर्वी द्यामुतेमाम्‌ यजु. (१३/४) 


-  वेदाहमेतमजरं पुराणम्‌ शवे उ० 
- . अणोरणीयान्महतो महीयान्‌ श्वे उ० 
-. अचिन्तृय रूपस्‌ मु०उ० (३/१/७) 


क्षर, अक्षर और पुरुषोत्तम का वेदरहस्यात्मक अर्थ गीता के 
वक्तव्य के रूप में बताते हुए भगवान्‌ कृष्ण कहते हैं - 

द्वाविमौ पुरुणा लोके क्षरश्चाक्षर एव च। 
क्षर: सर्वाणि भूतानि कूटस्थो5क्षर उच्यते।। 
उत्तम: पुरुणस्त्वन्य:. परमात्मेत्युदाहत:। 

यो लोकत्रयभाविश्य बिभर्त्यव्यय ईश्वर: ।। 
यस्मात्‌ क्षरमतीतो 5हमक्षरादपि चोत्तम:। 
अतोषस्मिन्‌ लोके वेदे च प्रशित: पुरुषोत्तम।। 

(गीता १५८१६/१८ ) 


श्री जगन्नाथ शास्त्री सारस्वत' ने अपने 'भगवतुगीता और वेदगीता' नामक ग्रन्थ में 
उर्पर्युक्त क्षर, अक्षर और पुरुषोत्तम सम्बन्धी गीता-वक्तव्य की निम्न मन्‍्ह्रों से तुलना की है- 
१. यस्मान्न जात: परो अन्यो अस्ति य आविवेश भुवनानि विश्वां। 

प्रजापति: प्रजया संरराणस्त्रीणि ज्योत्तीषि सचते स षोडशी । । 

(शुण्य० ८/३६) 

कुछ पदों के परिवर्तन के साथ शुक्लयजुर्वेद के ३२/५ वें मन्त्र के रूप में भी यह मन्त्र पठित है। 
२. क्षरं प्रधानममताक्षरं हर: क्षरात्मानावीशते देव एक:॥ (श्वे. उप० १/१०) 
३. एतज्लेयं नित्यमेवात्मसंस्थं नात: परं वेदितव्यं हि किड्चितु। 

भोक्ता भोग्य॑ प्रेरितारं च मत्वा सर्व प्रोक्‍्त त्रिविधं ब्रह्ममेतत्‌ ।। (श्वेउ.१/१२) 


इसी प्रकार गीता के कर्मण्येवाधिकारस्ते' (२/४७) एवं १८/६,७,८,९ आदि सैंकड़ों 
स्थल जिनमें कुर्वन्नेवेह कर्म्माणि (यजु० ४०/२) आदि वेद मन्त्रों की छाया प्रतिबिम्बित्त 
ही रही है, अध्ययन करते समय पदे-पदे दखे गये। तब गीता के प्रत्यध्याय की पुण्का में 
पठित श्रीमद्‌ भगवद्गीतासूपनिषत्सु' इस वचन और गीता के माहात्म्य में आये सर्वोपनिषदोगावः' 
श्लोक के आधार पर यह समझते देर न लगी कि वेदों का सार उपनिषद्‌ और उपनिषदों 
का सार गीता है। अनन्तर ही वेदों से गीता के दार्शनिक भावों के समन्वय की भावना प्रबल 
' हो गयी। वस्तुत: गीता का आरम्भ वैदिक धरातल पर ही हुआ हैं। ये दोनों विरोधी नहीं 
हैं। यदि कहीं इनके दार्शनिक विचारों में विरोध नजर आता है तो उसकी सही व्याख्या होनी 
चाहिए। गीता में जो विदवादरता:' जैसे वचनों में कहीं-कहीं वेदों की निन्दा की गयी जान 
पड़ती है, वास्तव में वहां वेदानुकूल आचरण न करने वाले लोगों की भर्त्सना है। 
गीता के आविर्भाव के पश्चात्‌ से ही तत्तत्कालीन भाष्यकार, सम्प्रदायाचार्य तथा उनके 
अनुयायी विद्वान्‌ अपने-अपने दृष्टिकोण से इसके दार्शनिक भावों का सुविशद्विवेचन करते 
आ रहे हैं और सबने यत्र-तत्र स्वरकार भी किया है कि गीता के दार्शनिक भावों की 
आधघारशिला वेद ही है। गीता की अन्तःसाक्षी भी स्वयं इसकी पुष्टि करती है। 


वेद विभाग 
गुरुकुल कागड़ी विश्वविद्यालय, 
हरिद्वार - २४९४०४ 


जिब्ी 


गतांक से आगे- 


शून्यवाद का खण्डन 
डो? मूबृता विधालंकाब 


शून्यवाद बौद्ध के मत की आलोचना करते हुए भाष्यकार कहते हैं!* कि शून्यवादी लोग 
भी उक्त पंचस्कन्ध विषयक महानिर्वेदरूप वैराग्य के लिए तथा तज्जन्य पुनर्जन्माभावरूप प्रशान्ति 
के लिए गुरू के पास में 'साक्षात्कार पर्यन्त ब्रह्माभ्यास करूंगा” ऐसा कहकर स्कैन्धतिद्धिषयक 
वैराग्य, अन्य, मोक्ष, गुरुपसत्ति तथा ब्रह्माभ्यास आदि सर्वपदार्थों की सत्ता स्वीकार करते हुए भी, 
फिर आत्मा की सत्ता का ही अपलाप करते हैं। शून्य ही तत्व है ऐसा मानते हैं। अतः इनका 
मत भी 'प्रत्यक्ष' न्याय विरूद्ध ही समझना चाहिए। 


यहां पर विज्ञानभिक्षु ने शून्यवादी के मत में, जो स्वमत विरोध तथा न्याय विरोध रूप 
दोष दिए हैं वे वेदान्त मन में भी लागू पड़ते हैं, ऐसा कहा है!*। क्योंकि, वैदान्ती भी गुरुवेदादि 
सकल संसार को मिथ्या कहते हुए ब्रह्मचर्यादे मोक्ष साधनों को उपदेश करते हैं। परन्तु यह 
कहना समीचीन नहीं क्योंकि वेदान्त मत में मिथ्यया शब्द का अर्थ शून्य नहीं, किनतु व्यावहारिक 
है और व्यवहार काल में संसार तथा गुरू वेदादि सर्वसाथन सत्य है। अतः उक्त दोष का 
अवकाश नहीं भाष्यकार ने जो कहा है वह ठीक ही है कि सांख्ययोग मतावलम्बी पुरूष को ही 
चित्त का भोक्ता मानते हैं। 


पुनः बौद्धवादी लोग कहते हैं कि यदि चित्त न स्वग्राह्य है औन न चित्तान्तर ग्राह्म, किन्तु 
आत्मा ग्राह्म है अर्थात्‌ पुरूष के द्वारा उस्तका ग्रहण होता है तब निर्लेप, स्वयं प्रकाश तथा 
निष्क्रिय पुरूष में चित्त का भोक्तृत्त्वरूप दर्शनकर्तृत्व कैसे ? भाव यह है कि पुरुष क्रियारहित 
तथा अपरिणामी है और ज्ञान प्राप्त करने अथवा किसी विषय को ग्रहण करने में क्रिया एवं 
परिणाम दोनों होते हैं। फिर पुरुष चित्त के विषय का ज्ञान किस प्रकार कर सकता है ? इसका 
समाधान इस सूत्र में है कि यद्यपि अपरिगामी भोक्तृशक्ति पुरुष किसी विषय से सम्बद्ध न होने 
से निर्लेप है तथापि विषयाकार परिणामी बुद्धि का प्रतिबिम्ब पड़ने से तदाकार होने से, वह उस 
बुद्धि का ज्ञान प्राप्त करता है।”। 


यद्यपि निर्विकार पुरुष में दर्शन कर्तृत्व, ज्ञातृत्व स्वाभाविक नहीं है किन्तु जैसे निर्मल जल 
में प्रतिबिम्बत हुए चन्द्रमा में अपनी चंचलता का अभाव रहता है किन्तु जल रूप उपाधि की 
चंचलता से वह भी चंचल सा प्रतीत होता है वास्तव में नहीं, वैसे ही चैतन्य में दर्शनकर्तृत्वादि 
धर्म स्वाभाविक नहीं अपितु औपचारिक रूप से दिखायी पड़ते हैं। 


इस प्रसंग में भाष्यकार ने एक श्लोक उद्धृत किया है!” उस श्लोक का अभिप्राय यह 

है कि व्यावहारिक काल में चेतन बुद्धिवृत्यवशिष्ट ही है। जिस गुफा में शाश्वत्त ब्रह्म निहित है 
वह गुफा न पाताल है न पर्वतों की गुफा है न अन्धकार है न समुद्रों की खाड़ी है किन्तु 
प्रतिबिम्बत चेतना से अभिन्न जो बुद्धिवृत्ति है उसी को कवि ब्रह्म गुह् कहते हैं। 


चित्त एवं पुरुष के अभिन्‍नता का रहस्य 

चित्त एवं पुरुष को विज्ञानवादी बौद्ध अभिन्न कैसे मान लेते हैं इस भ्रान्ति के बीज का 
उद्घाटन करते हुए सूत्रकार कहते हैं!” कि चित्त द्रष्टा एवं दृश्य दोनों के आकार को प्राप्त होने के 
कारण सर्वाथ कहा जाता है। चित्त की दृश्याकार एवं पुरुषाकार वृत्ति होती है। वह मन स्वयं विषय - 
द्विश्य) होने से पुरुष की निजंवृत्ति (चिदात्मक वृत्ति) के साथ संयुक्त है। चित्त पुरुष का विषय रूप 
होता हुआ भी पुरुष के समान अविषयी, जड़ होता हुआ भी चेतन के समान मालूम पड़ता है। इस 
प्रकार चित्त पुरुष की तरह चेतन प्रतीत होने से विज्ञानवादी बौद्ध उसी को आत्मा समझ बैठते हैं। 
उनके मतानुसार सम्पूर्ण जगत्‌ ज्ञान का ही आकार मात्र है अतः वृत्ति के आधार का दर्शन पुरुष 
को होता है विषय का नहीं इसलिए वह विषय को ही गोलमाल करके चित्त [वृत्ति) को ही सर्वेसर्वा 
मान बैठे हैं। ऐसे बौद्ध दया के पात्र हैं ऐसा भाष्यकार का मत है। 


इस प्रसंग में पुनः विज्ञानवादी बौद्धों के मत को उपस्थित कर भाष्यकार ने खण्डन किया 
है!?। योगाचारमतावलम्बी क्षणिक विज्ञानवादी बौद्धों के मतानुसार चित्तमात्र ही है। यह सम्पूर्ण प्रपंच 
ग़वादि, घटादि सकारण लोक कुछ नहीं है, चित्त से अतिरिक्त बाह्य प्रपंचका अभाव है ऐसे बौद्ध 
लोगों की श्रान्ति का कारण है चित्त का सर्वाकार रूप से दीखने वाला स्वरूप॥ अतः समाधिकाल 
में जो प्रह्ञा उत्पन्न होती है उसमें तीन पदार्थ भासते हैं ध्येय, ध्यान, ध्याता। प्रज्ञा में प्रतिबिग्बित होकर 
जो भासता है वह ध्येय रूप अर्थ है और जिसमें प्रतिबिम्ब पड़ता है वह ध्यान रूप प्रज्ञा है एवं 
प्रतिबिम्बसहित प्रज्ञा का जो आधार है वह ध्यातारूप पुरूष है। इस प्रकार विवेक करने पर चित्त 
से भिन्‍न आत्मा सिद्ध होता है। | 

यदि वैनाशित लोग- उक्त प्रज्ञा का आधार आत्मा नहीं किन्तु चित्त ही क्यों न माना जाय? 
ऐसा कहेंगे इस पर भाष्यकार कहते हैं यदि प्रज्ञा का आधार चित्त मात्र होगा तो प्रज्ञा से ही प्रज्ञा 
रूप को किस प्रकार ग्रहण किया जाएगा अर्थात्‌ 'कर्मकर्तृविरोध” उपस्थित हो जायेगा। 

अतः सिद्धान्त पक्ष है कि समाधिप्रज्ञा में प्रतिबिम्बीभूत अर्थ को जानने वाला चित्त से भिन्‍न 
पुरूष है। इस प्रकार ग्रहीता (पुरुष), ग्रह्मण (वृत्ति) ग्राह्म विषयादि चित्त यह तीनों जाति से भिन्‍न है 
ऐसा यथार्थदर्शी ज्ञानी लोग मानते हैं। 

अन्तिम प्रश्न है कि जब चित्त से सब व्यवहार चल रहे हैं और उसी में सब वासनायें रहती 
हैं तो द्रष्टा प्रमाणशुन्य होकर चित्त ही भोक्‍्ता सिद्ध होता है। इसका समाधान सूत्रकार ने इस प्रकार 
किया है” कि चित्त अनगिनत वासनाओं से चित्रित होता हुआ भी परार्थ है क्योंकि वह संहत्यकारी 
हैं। चित्त इच्धियादि संघात के साथ मिलकर काम करने वाला है। इस पर पूर्वपक्षी का प्रश्न हो सकता 


जिही 


है कि चित्त संहत्यकारी होने पर भी ओग और अपवर्ग झ्पने लिए सम्पादन करे अतः चित्त से भिन्‍न 
आत्मा को स्वीकार करने की क्या आवश्यकता है ? इसका समाधान भाष्यकार ने किया है” कि 
सुखदुःखमय भोगोत्मक चित्त सुखदुःखरूप भोगात्मक चित्त के लिए नहीं है अर्थात्‌ चित्त अपने ही लिए 
भोग समोक्ष का सम्पादन नहीं कर सकता क्योंकि कर्मकर्त्‌ विरोध हो जाएगा। भाव यह है कि 
प्रवृत्तितीत चित्त भोग कह्न जाता है और निवृत्तिशील चित्त मोक्ष कहा जाता है। अतः भोगमोक्ष चित्त 
रूप होने से भी अन्य आत्मा के लिए है अपने लिए नहीं। जो जो असंहत्यकारी होता है वह पर 
हीता है इस “्याप्ति' से जो चित्त से पर पदार्थ होता है वह पुरूष है। यदि चित्त से पर कोई संहत 
पदार्थ ही स्वीकार किया जाएगा तो पदार्थ की धारा की विश्रान्ति न होने पर अनवस्थारूप दोष प्राप्त 
होगा। अतः चित्त से पर जो पदार्थ स्वीकार किया जाय वह असंहत पदार्थ ही होना चाहिए। 


अतः यद्यपि चित्त असंख्य वासनारूप चित्र से चित्रित है, उसी को भोक्तारूप से स्वीकार 
करना उचित है। क्योंकि, जो वासना का आश्रय होता है, वही भोग का भी आश्रय होता है, यह 
नियम है। तथापि वह चित्त स्वार्थ नहीं, किन्तु पुरूष के लिए भोग मोक्ष का सम्पादक होने से पुरूषार्थ 
है। क्योंकि लोक में जो जो पदार्थ परस्पर मिलकर किसी एक कार्य को स्म्पादन करते हैं, वे सब 
पदार्थ ही देखे जाते हैं, स्वार्थ नहीं। मैसे शयन, आसन, गुहादि पदार्थ परस्पर मिलकर गृहपतिरूप 
पुरूष के भोग के लिए होते हैं। वैसे ही चित्त भी क्लेश, कर्म, वासना एवं विषयादि के साथ मिलाकर 
आत्मा रूप पुरूष का अर्थ सम्पादन करने के लिए है, स्वार्थ नहीं। अतः जो भोगावर्गरूप अर्थवाला 
है वही पुरूष है। 

यह सब युक्तिया चित्त को आत्मा से भिन्‍न बतलाकर दोनों का स्वतन्त्र अस्तित्व सिद्ध करती 
हैं। पुरूष की सत्ता में प्रमाण देकर अब पुरूष का स्वरूप क्या है ? यह प्रश्न उत्पन्न होता है। 
वैसे पुरूष की सत्ता सिद्ध करते हुए ही स्वरूप का भी कहीं-कहीं उल्लेख हो गया है परन्तु संक्षिप्त 
रूप में। 
पुरुष का स्वरूप 

भाष्यकार ने पुरूष का स्वरूप चित्रित करते हुए कहा है कि पुरूष अपरिणामी, विषय से 
असम्बद्ध, विषयों का द्रष्टा, शुद्ध एवं नित्य है। यह इसका मिश्रित स्वरूप है। सांसारिक अवस्था में 
चित्त के साथ संयुक्त होने पर वह चित्तवृत्ति?? के स्ववृति मान लेता है तभी भेग का आस्म्ष छोता है। 

यहां यह प्रश्न उत्पन्न होता है कि यदि चित्त एंव पुरूष के संयोग से ही विषय का ज्ञान हो 
सकता है जैसे घटादि का प्रकाश सूर्य से सम्पर्क होने पर होता है तब चैतन्य में वृत्तिप्रतिबिम्ब तथा 
चित्त में चैतन्य प्रतिबिम्ब मानने की क्या आवश्यकता है ? क्योंकि परस्पर प्रतिबिम्ब के बिना 
पुरूष-प्रकृति के संयोग से विषयज्ञान सम्भव है। 


इस विषय में विज्ञानभिक्ष की दर्शन साहित्य को महत्वपूर्ण देन है। वे “बिम्ब प्रतिबिम्ब' 
भाव से उपस्थापक हैं। उनके मतानुसार बिम्ब प्रतिबिम्ब भाव से ही ज्ञान की प्राप्ति सम्भव है। 


ग. 


चैतन्य में वृत्तिप्रतिबिम्ब॒ की आवश्यकता इसलिए प्रतीत होती है कि यदि वृत्तिप्रतिबिम्ब 
न माना जाय तो कूटस्थनित्य, विभु, चैतन्य का सभी विषयों के साथ सम्बन्धह होने से सर्वदा विषयमान 
होता रहेगा। परन्तु ऐसा नहीं होता है। यदि कोई व्यक्ति कहे कि अज्ञानवश विषयों का स्फुरण सर्वदा 
कहीं होता है। इसका उत्तर देते हुए भिक्षु महाराज कहते हैं कि पुरूष तो नित्य ज्ञान स्वरूप है उसमें 
अज्ञान की कल्पना नहीं की जा सकती। 


अतः कभी विषय का स्फुरण होता है कभी नहीं इसमें अर्थाकारता ही प्रमाण है“?। यह 
अर्थकारता बुद्धि में परिणामरूपा है तथा पुरूष में प्रतिबिम्बरूपा है”*। संस्कारशेष बुद्धि का प्रतिद्यम * 
पुरूष में नहीं पड़ता क्योंकि कई विषय अतीच््रिय होते हैं जैसे परमाणु आदि। उनका प्रतिबिम्ब पड़ना 
असंभव है। अतः पुरूष में बुद्धि का प्रतिबिम्ब पड़ने से ही पुरूष को ज्ञान होता है। 


जिस प्रकार से चैतन्य में बुद्धि का प्रतिबिम्ब पड़ता है उसी प्रकार बुद्धि में भी चैतन्य का 
प्रतिबिम्ब पड़ने से जड़ होती हुई भी विषय का प्रकाश करने लगती है। तथा चैतन्य का प्रतिबिम्ब 
न पड़ने से चित्त ही द्रष्ट के रूप में सिद्ध होने पर कर्मकर्त्‌ विरोध हो जाएगा। तथा पुरूषाकार 
चित्तवृत्ति का होना असम्भव हो जाएगा। क्योंकि पुरूष विषय न होने से पुरूषाकार चित्तवृत्ति भी 
उत्पन्न नहीं हो सकती है। अतः परस्पर बिम्ब-प्रतिबिम्बभाव का होना अवश्यम्भावी है। 


यह भी प्रश्न हो सकता है कि पुरूष निर्गुण होने के कारण नीरूप है अतः उसका प्रतिबिम्ब 
कैसे पड़ सकता है ? क्योंकि यह नियम है कि जो सगुण होता है रूपवान्‌ होता है उसी का प्रतिबिम्ब 
पड़ सकता है। इसका समाधान भी विज्ञानभिश्नु ने किया है कि बुद्धि परिणाम ही प्रतिबिम्ब शब्द से 
कहा गया है। जलादि में सूर्य का प्रतिबिम्ब पड़ता है इसका तात्पर्य है कि सूर्याधाकार बुद्धि परिणाम 
होता है। अतः प्रतिबिम्ब शब्द का लौकिक अर्थ न होकर यहां पर 'प्रतिबिम्ब' शब्द से अभिप्राय है 
कि किसी के स्वरूप को ग्रहण कर लेना। 


अतः सिद्ध हुआ कि यद्यपि पुरूष उदासीन है और सुखदुःखादि बुद्धिसत्व में उत्पन्न होते हैं 
उस समय पुरूष का प्रतिबिम्ब बुद्धिसत्व में पड़ता है। उस समय भोग प्रारम्भ हो जाता है। जिस 
प्रकार जय एवं पराजय योद्धाओं के धर्म होते हैं पर उन धर्मों का राजा में आरोप किया जाता है 
उसी प्रकार सुखदु:खादि धर्म बुद्धिसत्व के होते हुए भी अहंकारवश आत्मा अपने धर्म मान लेता है। 


सांसारिक पुरूषों का चित्र खिंचते हुए भाष्यकार ने कहा है कि भोगी पुरूष स्त्री पुत्रादि में 
रत रहने से अधिभीतिक, आधिदेविक तथा आध्यात्मिक क्लेश का अनुभव करते हैं। परन्तु उनको 
यह पता नहीं होता कि इस विषयसुख में भी दुःख ही है। मनुष्य सुख की तरफ दुःखनिवारणार्थ भागता 
है परन्तु महान्‌ दुःखमयी कीचड़ में फंस जाता है। जिस प्रकार कोई पुरूष बिच्छु से डरकर सांप 
से डस लिया गया हो*। 


उिड्ी 


प्राद-टिप्पणी 

चित्तेरप्रतिसंक्रमायास्तदाकारापती स्वबुद्धि सर्ववेदनम्‌- योगसूत्र ४/२२ 

न पाताल न च विवरं गिरीणां नैवान्धकार कुक्षयो नोदधीनाम्‌। गुहा यस्यां निहित ब्रह्म शाश्वतं 

बुखिवृत्तिमवशिष्टां कवयो वैदयन्ते। . -व्यासभाष्य, पृ० ५३४ 

दृष्टदृश्योपरक्तं चित्त सर्वाधम्‌- योगसूत्र ४/२३ 

अपरे चित्तमात्रमेवेद सर्व, नास्ति खल्वयं गवादिर्धयदिश्व सकारणो लोक इति, अनुकम्पनीयास्ते, 

कस्मादू- अस्ति हि तेषां भ्रान्तिबीजं सर्वेषामाकार-निमसिं चित्तिमित्ति- समाधिप्रज्ञायां प्रतेयोर्थः 

प्रतिबिम्बीभूतस्तस्या उलम्बनी भूतत्वादन्य:- व्यासभाष्य, पृ० ४३८ 

तदसख्येयवासनामिश्चिग्रमपि परार्थ संहत्यकारित्वादू- योगसूत्र ४/२४ 

न सुखचित सुखार्थ न ज्ञान ज्ञानार्थ उभयमप्येतत्परार्थमू- व्यासभाष्य, पृ० ४४० 


. वृत्तिसारुष्यमितरत्र-योगसूत्र १/४ 

. अतोषर्थमानस्य कादाचित्कल्वाद्युपपतये3र्थाकारतेवावग्रहणं वाच्यं-योगवार्तिक, पृ० २ 
. सा चार्थाकरता बुद्धी परिणामस्वरूपा पुरुषे च प्रतिबिम्बरूपा- योगवार्तिक, पृ० २२ 
- स खलवयं वृश्चिकविषमीतित इवाशीविशेण दृष्टो- व्यासभाष्य, पृ० १८० 


प्रभारी 
कन्या महाविद्यालय 
(गु.कां.वि.वि.) 
हरिद्वार 


! 2 जि 


जः 
न्‍ः सत्य के ग्रहण करने और असत्य के छोड़ने में सर्वदा उघव रहना चाहिये। 


संसार का उपकार करना आर्य समान का मुख्य उद्देश्य है। अर्थात्‌ शारीरिक, 
आत्मिक और मानसिक उन्नति करना। 


(महर्षि दयानन्द सरस्वती) 

भारतीय संस्कृतो नारीणां यज्ञाधिकार: 


डॉ० रामनाथ वेदालंकार: 
वेदमन्दिरमू, ज्वालापुरमु, हरिद्वार: 


वेदा: खलु भारतीयसंस्कृतेर्मूलम्‌। वेदेषु च नारीजीवनम्‌ अतिशंयेन पावन, श्लाध्यं, सुन्दर, 
गौरवपूर्ण च विद्यते, तत्र कालिम्नो रेखापि न दृग्गोचरी भवति। वेदोक्ता नारी सुशिक्षिता, शिष्टा, 
विनग्रा, शीलवती, प्रकाशवती, लक्ष्मीवती, मेधान्विता, श्रद्धामयी, तपोमयी, स्नेहमयी संकल्पनिष्ठा, . 
व्रतनिष्ठा, धर्मनिष्ठा, राष्ट्रसेविका, शौर्यवती, वीरप्रसवा, विजेत्री, पापासुरसंहारिणी, दैत्यदलविमर्दिनी च 
विद्यते। तत्र भार्या स्वभर्त्ना सह दैनिकमग्निहोत्रमनुतिष्ठति। वैदिके कर्मकाण्डे पर्ली विना कब्चिद्‌ 
यजमानसंज्ञां न लभते। दम्पती परस्परं मिलित्वैव यज्ञ कुरुतः। महर्षियाज्ञवल्क्यानुसारम्‌ अपलीकत्य 
यज्ञाधिकारों नास्ति- “अयक्लियो वा एषा यो5पत्नीक: (श. ब्रा. ३/३/३/१७) 

केषुचित स्मृतिग्रन्थेषु नारीणां यज्ञकर्तृत्व॑ निषिद्धमू, परं “श्रुतिस्मृतिविरोधे तु स्मृतिरेव 
गरीयसी” इति न्यायेन ताः स्पृतयो वेदविरुद्धलात्‌ प्रमाणकोटिं नाधिरोहन्ति। सर्वेरेव प्रमुखैर्वेदभाष्यकारैः 
वेदे नार्या वज्ञाधिकार: समर्थितः॥। 
ऋग्वेदस्यैकस्मिन्‌ मन्त्रे तादृश्यो दे धेनू वर्णिते ये एकमेव वल्सं प्रति धावतः। 


समान॑ वत्समभि संचरन्ती विष्वग्‌ धेनू विचरतः सुमेके। . ऋ० १/१४६/३ 
एतन्मन््रस्य व्याख़्याने सायणाचार्यो वत्सशब्देन 'अग्निम्‌” धेनुशब्देन च 'पत्नीयजमानी” गृहणाति । 
यजमानों यजमानपत्नी च समान वैत्सम्‌ अग्नि प्रति संचरतः, आहुतिं प्रयच्छतः इत्यर्थ:। तथा हि - 
“समानम्‌ एकमेव वत्सं वत्सस्थानीयं पुत्रवद्‌ हर्षहेतुम्‌ अग्निम्‌ अभिमुखं संचरन्ती संचरन्त्यौ दे थेनू 
अग्निहितकरणेन प्रीणयित््यौँ पत्नीयजमानलक्षणे थेनू विष्वग्‌ विचरतः स्तनपानाविसदृशेन इन्धनप्रक्षेप- 
संमार्जनादिना सम्यग वर्थयत इत्यर्थ:” इति सायणीया व्याख्या ञत्राउनुसन्धेया, यया नारीणां यज्ञाधिकार: 
स्वीकृतो जायते। 
अपरोघप ऋग्वेदीयों मन्त्रो वलोकनीयः- 
समिद्धो अग्निर्दिवे शोचिरश्रेत्‌ प्रत्यडडुषसमुर्विया विभाति। 
एति प्राची विश्ववारा नमोभिदेवाँ ईडाना हविषा घृताची।। ऋ० ९/३८/१ 


प्रा्वेलायां यज्ञाग्निं समिद्धं दृष्ट्वा प्रोच्यते- एषो अग्नि: समिद्धो अस्ति, अस्य ज्वाला अन्तरिक्षे 
श्रयति, उषसमभिमुखः सन्नेषो अग्निर्विस्तीर्णतया प्रकाशते। विश्ववारा नारी नमस्कारैदेवान्‌ पूजयन्ती 
घृतपूर्णया छुचा सहिता हविषा च युक्ता आहुतिं प्रदतुम्‌ अग्निमुपगच्छति। तथा च सायणः- “नमोभि: 
स्तोत्रैः देवान्‌ इच्रादीन्‌ ईडाना स्तुव॒ती हविषा पुरोडाशादिलक्षणेन युक्तया घृताची घृताच्या खुचा सहिता 
विश्ववारा सर्वमषि पापरूपं शत्रु वारयित्री एतन्नामिका प्राची प्राइमुखी सती एति, एवंभूत्माग्न॑ प्रति 
गच्छति” इति। एतेन नारीणां यज्ञाग्नी घृतपुरोडाशादिहविर्दानं सिध्यति। 

ऋग्वेदस्याष्टमे मण्डले यज्ञकारिणोर्दम्पत्यों: किं महतूफलं भवतीति एकत्रिंशत्तमस्य सूक्तस्य 
चतुभिर्मन्त्रै: प्रपव्वितम्‌। तथा हि - 


(की 


या दंपती समनसा सुनुत आ च धावत्तः। देवासो नित्ययाशिरा।। 

प्रति प्राशव्याँ इतः सम्यत््चा बर्हिराशाते। न ता वाजेबु वायतः।। 

न देवानामपि हुत्तः सुमतिं न जुगुक्षतः। श्रवो बृहद्‌ं विवासतः।। 

पुत्रिणा ता कुमारिणा विश्वमायुर्व्य॑श्नुतः। उभ्ना हिरण्यपेशसा।। 
ऋ० ८/२१/५४-८ 


अर्थात्‌ यौ समानमनस्की यज्ञकारिणौ दपती जायापती सोमाभिषवं कुरुतः, अभिषुतं सोमरसं 
दशापवित्रेण शोधयत , गोक्षेरेण च योजयत:, भक्षणाहन्‌, हवियोंग्यान्‌ अन्नादीन्‌ प्राप्नुतः परस्पर संगती 
यज्ञ विरचय्य तत्र हविः प्रयच्छत , तयो कृते अन्नधनादिकस्य कदापि न्यूनता न जायते। यौ दंपती 
देवानाम्‌ इन्ध्रादीनां हविर्भागस्य अपलापं न कुरुत, तानु स्तुत्या वन्विता“च न विधत्त: तौ बृहद्‌ अन्‍्नं 
यशाश्च प्राप्नुतत। तौ पुज्रवन्ती कुमारीवन्ता च सन्ती सम्पूर्णण्‌ आयुरधिगच्छतः, उभावषि च 
हिरण्मयैराभरणादिभिर्युक्ती जायेते। 


सायणाचार्यो ध्याह- “अन्न यजने दंपत्यो: स्तुतिः। .....या यो दंपती यज्ञकारिणौ जायापती.. 
: तो देवेभ्यो हविषां दातारी दंपती .... सम्यन्चा सम्यज्वी समीचीनौ संगत बर्हि: यज्ञम॒ आशाते 
आनशाते” इत्यादि। ऋग्वेदीये दशमे मण्डले पञ्चाशीतितमस्य विवाहसूक्तस्यान्तिमा ऋग्‌ विद्यते - 
समज्जन्तु विश्वे देवा: समापो हृदयानि नौ। 
सं मातरिश्वा सं धाता समु देष्ट्री दधातु नौ ।। 
ऋ० १०/८५/४७ 


आश्वलायनगुह्मसूत्रविनियोगानुसारेण विवाहसंस्कारयज्ञे एतामृच॑ पठित्वां वधूवरी परस्परस्य 
हृदयं स्पृशतः। सायणाचार्यणापि स एवार्थ: समर्थितः। 
दशममण्डलस्यैव ११४ तमे सूक्ते एका प्रहेलिका इत्यं निगदिता - 
चतुष्कपर्दा युवतिः सुपेशा घृतप्रतीका वयुनानि वस्ते। 
तस्याँ सुपर्णा वृषणा निषेदतुर्यत्र देवा दधिरे भागधेयम्‌।। 
ऋ० १०!११४!३ 


अन्न चतुष्कर्दा काचितू सुन्दरी युवतिववर्णिता यस्या उपरि द्वौ वृषणी निषीदतः। आचार्य: 
सायण: प्रहेलिकामिमां द्विधा समाधत्ते, याज्िकप्रक्रियया, अध्यात्मप्रक्रियया च। तन्मते याज्निकप्रक्रियायां 
चतुष्कपर्दा युवतिवर्तते चतुष्कोणा यज्ञवेदिः, तस्यां वृषणा वृषणौ हविषां वर्षितारौ सुपर्णा सुपतनी 
जायापती निषण्णौ भवतः:। एवं पत्या सह जायाया अपि यज्ञाधिकारः सिद्ध: 

ऋग्वेदानुसरणे तु नारी न केवल यज्ञाधिकारिण, प्रत्युत यज्ञे ब्रद्मा अपि भवितुमहति - स्त्री 
हि ब्रह्म बभूविथ' (ऋ० ८/३३/१६) 


सम्रति यजुर्वेदीये कर्मकाण्डे दृष्टिं निश्षिपामः। माध्यन्दिनवाजसनेविशुक्लयजुर्वेद्सहिताया 
भाष्यम्‌ आचार्येण उवटेन महीघरेण च कर्मकाण्डपरं कृतमृ। महीघरेण प्रायशः सर्वत्र प्रमाणरूपेण 
कात्यायनश्रीतसूतरमुद्धृतम्‌। 


व. 


आधत्त पितरो गर्भ कुमारं पुष्करस्जम्‌। यथेह् पुरुषोउसत्‌ ।॥। य० २/३३ 
कात्यायनानुसारमेतां कण्डिकां पठित्वा पुत्रकामा पत्नी मध्यमं पिण्डं प्राश्नाति- “आधत्तेति 
मध्यमं पिण्डं पत्नी प्राश्नाति पुत्रकामेति (का०श्रौण्सू० ४/१/२२) इति। 


चातुर्मास्ययज्ञे “प्रधासिनो हवामहे मरुतश्थ रिशादसः। करम्भेण सजोषसः।। 

य० ३/४४ इति कंण्डिकां प्रतिप्रस्थाता नाम ऋत्विक्‌ पर्ली वाचयति। 

यद्‌ ग्रामे यदरण्ये यत्‌ सभायां यदिन्द्रिये। यदेनश्चकृमा वयमिदं तदवयजामहे स्वाहा।। 

य० ३/४५ . 

एतन्मन्त्रस्य विषये उदट आह- “पत्नीवाचनों मन्त्र:। पत्नी दक्षिणाग्नौ करम्भपात्राणि जुहोति” 
इति। एष विनियोगो5पि कात्यायनानुसारी महीधरेण कात्यायनसूत्रमुद्धृतमपि। तस्मिन्नेव प्रसडगे 
“अक्ननू कर्म कर्मकृतः,, य० ३/४७” इति मन्त्रमपि श्रृत्विक्‌ पत्नी वाचयति। तथा च 
कात्यायनसूत्रम्‌ “अक्न्‌ कर्मेत्येनां वाचयति (का० श्रौण्सु० ५/५/१३) इति। 


ज्यम्बक यजामहे सुगन्धिं पतिवेदनम्‌। उर्वारुकमिव बन्धनादितो मुक्षीय मामुतः।। 
य० ३/६० 
इति मन्त्र पतिकामा कुमारी पठति। 
एकादशाध्याये अग्निचयनप्रसड़गे “युजे वां ब्रह्म पूर्व नमोभिः (4० ११/५)” इति मन्त्रस्य 
व्याख्याने- “पत्नीयजमानौ 'वाम्‌” इति पदेनोच्येते। हे पत्नीयजमानौ, वां युवयोरथथे नमोभिरन्ने इदार्नी 
हुतैधृतैः सहित पूर्व्य॑पुरातनैर्महर्षिभिरनुष्ठितं परिवृढम्‌ अग्निचयनाख्य कर्म अहं युजे युनज्मि 
संपादयामि” इति महीधरः। 


त॑ं पत्नीभिरनुगच्छेम देवा: पुन्रैश्नातृभिर्त वा हिरण्यै:। य० १९/५० इत्यस्मिनू मन्त्र 
पल्यादिभिः सह यज्ञकरणस्य विधान प्रतिपादितम्‌। तथा च महीघरः - हे देवा' दीप्यमाना ऋत्विज 
पत्नीभिः कलत्रैः सह, पुत्रैरुत पुत्रैरपि सह भ्रातृभिर्वा भ्रातृभिश्च हिरण्यैः सुवर्णादिद्रव्यैश्व सह तमग्निम्‌ 
अनुगच्छेम वयमनुसरेम, सेवेमेत्यर्थ:” इति। 


अधर्वेदो अप नारीणां यज्ञविधान पृष्णाति | चतुर्दशे काण्डे विवाहसूक्ते उसकृद्‌ वध्वै अग्निहोत्रोपदेश: 
कृत:। तथा हि- 

उपस्तृणीहि बल्वजम्‌ अधिचर्मणि रोहिते। तत्रोपविश्य सुप्रज्ञा इममग्निं सपर्पतु।। 

आरोह चर्मोपसीदाग्निम्‌ एष देवों हन्ति रक्षांसि सर्वा। 

सुमडगल्युपसीदेममग्निं सं पत्नी प्रतिभूषेह देवान्‌। . अ० १४/२/२३-२९ 


“एवं भारतीयसंस्कृतेर्मूलभूते वैदिकसाहित्ये यदा नारीणां यज्ञाधिकारः सिध्यति, तदा तासां 
वेदमन्त्रपाठाधिकारः सुतरां सिद्ध, मन्त्रपाठं विना यज्ञस्यासंभवत्वात्‌। किज्ब, उपर्युक्तेषु प्रमाणेषु 
क्वचित्तु नारीद्वारा स्पष्टतो मन्त्रपाठस्थैव विधानं कृतम्‌। 

अतः साम्रतिके काले ये जना नारी वेदाध्ययनाद, वेदमन्त्रपाठादू, यज्ञाच्च बहिष्कर्तु यतन्ते तेषामियं 
चेष्टा वेदविरूछत्वादु, नारीगौरवविरू्धत्वाच्च सततमुपेक्षणीया न्यायमत्र्चाद्‌ दण्डनीया च वर्बर्ति। 

